

جامعہ حقانیہ کاترجان

سہ ماہیہ

سنگودھا

الحقانیہ

مجلد

شمارہ ۱۱

جلد ۱

دسمبر ۲۰۰۲ء

ذوالقعدۃ الحرام ۱۴۲۴ھ

بانی فقیر العصر حضرت مولانا مفتی عبدالشکور رندی قدس سرہ

ذوالقعدة الحرام ۱۴۲۷ھ دسمبر ۲۰۰۶ء فہرست

3	علماء و مشائخ کنوئین..... مفتی سید عبدالقدوس ترمذی مدظلہم
7	درس قرآن کریم..... " " "
9	درس حدیث..... شیخ الاسلام حضرت مولانا علامہ نضر احمد عثمانی رحمہ اللہ
10	ملفوظات حکیم الامت رحمہ اللہ..... از قلم حضرت مولانا مفتی جمیل احمد تھانوی رحمہ اللہ
11	حج اور عمرہ کا مختصر طریقہ..... مفتی سید عبدالقدوس ترمذی مدظلہم
12	اجتہاد و تقلید حضرت معاذ بن جبل رضی اللہ عنہ کی روشنی میں..... مفتی فقیر اللہ صاحب رحمہ اللہ ماموں کاٹھن
15	مسائل قربانی..... مفتی سید عبدالقدوس ترمذی مدظلہم
20	زوارہ..... مولانا سعید احمد صاحب
23	تزکیہ نفس..... حافظ محمد سعید اللہ فراز صاحب
26	مولانا محمد یعقوب نانوتوی قدس سرہ..... فقیہ العصر حضرت مفتی سید عبدالشکو ترمذی قدس سرہ
30	حضرت حکیم الاسلام کے اساتذہ کرام و مشائخ عظام... مفتی سید عبدالقدوس ترمذی مدظلہم
45	دور حاضر میں مسلمان عورت کا کردار..... قاری محمد زکریا زکی سیالکوٹ
47	الاستفتاء..... فقیہ العصر حضرت مولانا مفتی عبدالشکو ترمذی رحمہ اللہ
48	اخبار الجامعہ..... سید عبدالناصر ترمذی

☆☆☆☆☆☆

خط و کتابت کیلئے: دفتر ماہنامہ الحقائق جامعہ حقائق سہیوال مرگودھا

فون: 048-6786002/6786899

E-mail-alhaqqania@yahoo.com

کمپوزر: جناب حافظ سید عبدالغفور صاحب ترمذی پرنٹر: جناب محمد منیر صاحب فاکٹر پرنٹنگ پریس بلاک 8 مرگودھا

کلمۃ الحق

مشتی سید عبدالقدوس ترمذی

بسم اللہ الرحمن الرحیم

علماء و مشائخ کنونشن اسلام آباد

تحفظ حقوق نسواں بل کے حوالہ سے ۹ نومبر ۲۰۰۶ء ۱۶ شوال المکرم ۱۴۲۷ھ جمعرات ۹ بجے صبح دارالعلوم اسلام آباد میں تمام مکاتب فکر کے جید علماء کرام کا ایک عظیم تاریخی کنونشن منعقد ہوا جس کی صدارت رئیس المحدثین حضرت مولانا سلیم اللہ خان صاحب دامت برکاتہم نے فرمائی۔

تمام مکاتب فکر کے ممتاز علماء کرام اور مشائخ نے اپنے اپنے مکتب فکر کی بھرپور نمائندگی کی اور بڑے واشگاف اور واضح لفظوں میں حکومت کے مرتب کردہ ”تحفظ حقوق نسواں بل“ کی تردید کی۔

ماظم اعلیٰ وفاق المدارس العربیہ پاکستان حضرت مولانا قاری محمد حنیف جالندھری نے اس موقع پر نہایت جاندار اور شاندار خطاب فرمایا اور اپنے مخصوص محور کن اور مؤثر انداز میں اعلامیہ پڑھ کر سنایا جس میں حکومت پاکستان سے مطالبہ کیا گیا تھا کہ وہ غضب الہی کو دعوت نہ دے اور حکومت کی سلیکٹ کمیٹی کا مرتب کردہ بل اسمبلی میں پاس کرانے سے باز رہے، اگر حکومت نسواں کے حقوق کا صحیح تحفظ چاہتی ہے تو پھر اس پر لازم ہے کہ اس بل کے جائزہ کیلئے علماء کرام کی جو کمیٹی اس نے خود تشکیل دی تھی اس کی سفارشات اور ترسیمات کو تسلیم کرے اور ان کی روشنی میں ہی اس بل کو پاس کیا جائے، موجودہ بل ہرگز ہر حقوق نسواں کے تحفظ کا بل نہیں ہے بلکہ یہ حدود اللہ کے خلاف ایک سازش اور اسلام سے بغاوت ہے جسے مسلمان کبھی برداشت نہیں کریں گے، انہوں نے حکومتی بل کی خامیوں کو تفصیلاً بڑے مدلل انداز میں بیان کیا اور حکومت سے مطالبہ کیا کہ وہ اسے ہرگز اسمبلی سے پاس نہ کرے۔

علماء و مشائخ کے اس کنونشن میں اگرچہ بہت سے علماء کرام نے بیان کیا اور بعض حضرات نے بڑی اہم تجاویز بھی پیش کیں لیکن رئیس المحدثین حضرت مولانا سلیم اللہ خان صاحب مدظلہم اور مفتی اعظم حضرت مفتی محمد رفیع عثمانی مدظلہم نے اپنے خطاب میں حضرت مولانا ذاکر عبدالرزاق اسکندر دامت برکاتہم، حضرت مولانا قاری محمد حنیف جالندھری و محترم جناب حمید گل کے بیان اور تقاریر کو بطور خاص سراہا اور انہیں نہایت اہم قرار دیا۔

احقر بھی ہر دوران گرامی قدر جناب حضرت مولانا محمد اشرف علی صاحب مدظلہم مہتمم مدرسہ اسلامیہ محمودیہ و حضرت مولانا مفتی طاہر مسعود صاحب زید مجدہم مہتمم جامعہ مفتاح العلوم سرگودھا کے ہمراہ اس کنونشن

میں حاضر ہوا اور حضرات علماء کرام کے بیان اور ان کی تجاویز سے مستفید ہوا، انیلج سیکرٹری محترم و مکرم جناب حضرت مولانا قاضی عبدالرشید صاحب مدظلہم کے اعلان پر احترام نے جو گزارشات پیش کیں ان کا بھی حاصل کچھ یوں تھا:

مملکت اسلامیہ پاکستان اسلام کے نام پر معرض وجود میں آئی ہے جس کیلئے لاکھوں مسلمانوں نے قربانیاں دیں، اس مملکت کے دستور میں طے ہے کہ یہاں کوئی قانون قرآن و سنت کے خلاف نہیں بنایا جائے گا اور جو قوانین پہلے سے خلاف اسلام چلے آ رہے ہیں ان کو بھی تبدیل کر کے اسلام کے سانچے میں ڈھال دیا جائے گا، اس کیلئے ایک ادارہ اسلامی نظریاتی کونسل کے نام سے موجود ہے، ملک کے جید علماء کرام نے بڑی محنت و جانفشانی سے اس ادارہ کے ذریعہ یہ خدمت باحسن و جوہر انجام دی ہے، کسی بھی قانون کے متعلق یہ فیصلہ کرنا کہ یہ اسلام کے مطابق ہے یا نہیں یہ قرآن و سنت کے ماہرین کا کام اور منصب ہے، کسی اور کو ہرگز یہ حق حاصل نہیں ہے۔ رخ کار بوزینہ نیست نجاری۔

احقر نے بھی حکومت پاکستان سے یہ مطالبہ کیا کہ جب اس نے اس بل کا جائزہ لینے کیلئے علماء کرام پر مشتمل ایک کمیٹی خود منتخب کر دی ہے تو اب اس پر ان کی سفارشات کا ماننا ضروری ہے۔ کنونشن حضرت مولانا محمد اسحاق صاحب مدظلہم کی پرسوز دعا پر اختتام پذیر ہوا، اللہ تبارک و تعالیٰ ان تمام حضرات کو جزائے خیر دے جنہوں نے اس کنونشن کا اہتمام کیا اور تمام مکاتب فکر کو جمع کر کے بروقت قوم کی رہنمائی کا فریضہ انجام دیا، اللہ تعالیٰ ان کی محنتوں کو کامیاب فرمائیں اور حکومت کو ہدایت نصیب فرمائیں، آمین۔

قومی اسمبلی اور سینٹ کا غیر اسلامی طرز عمل

افسوس کہ تمام مکاتب فکر اور لاکھوں مسلمانوں کے مطالبہ کے علی الرغم حکومتی ”تحفظ حقوق نسواں بل“ اسمبلی اور سینٹ کے اراکین نے پاس کر دیا ہے انا للہ وانا الیہ راجعون۔

شرعی اور آئینی اعتبار سے پاکستان کی اسمبلی کے مسلمان اراکین کی یہ ذمہ داری ہے کہ وہ کسی بھی ایسے بل کی تائید نہ کریں جو قرآن و سنت کے خلاف ہو، اسمبلی کے اراکین ان لاکھوں کروڑوں افراد کے نمائندے ہیں جو مسلمان ہیں اور وہ ملک میں کسی بھی ایسے قانون کو برداشت نہیں کر سکتے جو اللہ تعالیٰ اور رسول اکرم صلی اللہ علیہ وسلم کی مرضی کے خلاف ہو۔ اراکین اسمبلی کی یہ بھی ذمہ داری ہے کہ وہ کسی بھی بل کی تائید سے پہلے یہ ضرور سوچ لیں کہ وہ اس کی تائید کر کے لاکھوں مسلمانوں کی غلط نمائندگی تو نہیں کر رہے ہیں؟

اسمبلی اور سینٹ کے اراکین نے ”تحفظ حقوق نسواں بل“ کی تائید کر کے جہاں اللہ اور رسول صلی اللہ علیہ وسلم کے احکام کی خلاف ورزی کی ہے وہیں اپنی آنکھیں، شرعی اور اخلاقی ذمہ داری اور عوام کے اعتماد کو بھی مجروح کیا ہے، اے کاش! کہ مسلمان قوم کے یہ نمائندے اپنے ذاتی اور دنیوی مفاد سے بالاتر ہو کر یہ سوچ لیتے کہ اللہ تعالیٰ کی رضا کس میں ہے، اس طرح وہ دنیا اور آخرت کی ناکامی سے بچ جاتے اور عند اللہ وعند الناس بھی سرخرو ہوتے۔ بہر حال حکومتی ”تحفظ حقوق نسواں بل“ کی تائید کر کے اراکین اسمبلی و سینٹ نے کوئی دانشمندانہ کام نہیں کیا بلکہ اس طرح وہ لاکھوں مسلمانوں کی تائید اور تعاون و دعاؤں سے محروم ہو گئے، اللہ تعالیٰ انہیں ہدایت عطا فرمائیں اور توفیق دیں کہ وہ اپنے اس عمل کی تلافی کر سکیں۔

علماء و مشائخ کنونشن جامعہ اشرفیہ لاہور

اسلام آباد کے کنونشن کے بعد ۲۸ نومبر ۲۰۰۶ء سوموار کو بجے صبح عالم اسلام کی عظیم اسلامی یونیورسٹی جامعہ اشرفیہ لاہور میں تمام مکتبہ فکر کے علماء و مشائخ کا ایک عظیم تاریخ ساز کنونشن منعقد ہوا جس کی صدارت رئیس المحدثین حضرت مولانا سلیم اللہ خان صاحب دامت برکاتہم صدر و فاق المدارس العربیہ پاکستان نے فرمائی، تمام مکاتب فکر کے علماء کرام اور مشائخ عظام نے اپنی تقاریر اور بیان میں حکومتی ”تحفظ حقوق نسواں بل“ کی خوب مذمت کی اور اسے قرآن و سنت کی تحریف اور اسلام کے خلاف ایک سازش قرار دیا۔

کنونشن میں تقریباً تمام مکاتب فکر کے جید علماء و مشائخ اور نمائندگان کو اپنے خیالات کے اظہار کا موقع دیا گیا لیکن سب سے زیادہ جامع خطاب ناظم اعلیٰ و فاق المدارس حضرت مولانا قاری محمد حنیف جالندھری اور شیخ الاسلام حضرت مولانا مفتی محمد تقی عثمانی مدظلہم نے فرمایا، ان حضرات نے نہ صرف اس بل پر علمی و تحقیقی تنقید کر کے اس کی خامیوں کی نشاندہی اور اس کے قرآن و سنت کے خلاف ہونے کو واضح کیا بلکہ حکومت اور اسمبلی کے نمائندگان پر کڑی تنقید کے ساتھ علماء کرام اور تمام سامعین کو ایکائحہ عمل بھی دیا۔

شیخ الاسلام حضرت مولانا محمد تقی عثمانی مدظلہم نے اس حوالہ سے اہل علم پر عائد ہونے والی ذمہ داریوں کا تذکرہ کرتے ہوئے فرمایا کہ وہ منبر و محراب کے وارث ہیں انہیں چاہئے کہ وہ اپنے بیانات اور تقاریر میں عوام کو اس بل کی خرابیوں پر مطلع کریں اور مسلمان عوام کی ذہن سازی کریں تاکہ انہیں معلوم ہو جائے کہ اس بل کے ذریعہ سے قرآن و سنت کی کس قدر تحریف کی گئی اور یہ کہ یہ بل تحفظ حقوق نسواں کا نہیں بلکہ مخالفین اسلام کو راضی کرنے کا بل ہے۔

جامعہ اشرفیہ لاہور میں اس عظیم کنونشن کے اہتمام کا سہرا مندرم العلماء حضرت مولانا عبید اللہ صاحب دامت برکاتہم، حضرت مولانا فضل الرحیم صاحب، استاذ العلماء حضرت مولانا صاحبزادہ عبدالرحمن اشرفی مدظلہم کے سر ہے، ان حضرات نے بروقت اس کنونشن کا انعقاد کر کے ایک عظیم خدمت سرانجام دی ہے، اللہ تعالیٰ ان کی خدمات کو قبول فرمائیں اور انہیں جزائے خیر سے نوازیں۔

جامعہ اشرفیہ لاہور کا یہ کنونشن حضرات اکابر اور علماء کرام کی حاضری نیز نیامات کے اعتبار سے بھدا اللہ تعالیٰ شاندار کنونشن تھا، انجینگ سیکرٹری کے فرائض حسب سابق نہایت احسن انداز میں مندرم و مکرم حضرت مولانا قاضی عبدالرشید صاحب مدظلہم نے ادا فرمائے، حضرات علماء کرام نے ملک کے دیگر بڑے مقامات کے علاوہ ملک بھر میں اجتماع اور نیامات کے ذریعہ مسلمانوں کی ذہن سازی پر زور دیا، ضلع اور تحصیل کی سطح پر اجتماعات کا انعقاد اور تحریر و تقریر کے ذریعہ حکومتی بل کی خامیوں سے قوم کو مطلع کرنا وقت کی اہم ضرورت ہے، حضرات علماء کرام اور خطباء عظام اس سلسلہ میں بھرپور کردار ادا کر سکتے ہیں، جب تک حکومت اس بل کو واپس نہ لے اس وقت تک یہ تحریک جاری رہنی چاہئے اور یہ مسلمان کے ایمان اور دینی حمیت و غیرت کا تقاضا ہے، اس میں کسی قسم کی سستی یا غفلت کی گنجائش نہیں ہے، اللہ تعالیٰ کے فضل و کرم سے حضرات علماء کرام نے ہمیشہ اپنی ذمہ داری کو پورا کیا ہے اور قوم کی بروقت رہنمائی کے فریضہ کو ادا کرنے میں کبھی کوتاہی نہیں کی، یہ کنونشن بھی اور احتجاج بھی اسی سلسلہ کی ایک کڑی ہے۔

صدر ایوب خان کے دور میں جب عائلی قوانین قوم پر مسلط کیا گیا اس وقت بھی تمام مکاتب فکر نے اس کے خلاف صدائے احتجاج بلند کی اور اب موجودہ حکومت نے ”تحفظ حقوق نسواں بل“ کے نام سے قرآن و سنت کے خلاف جو بل اسمبلی اور سینٹ سے پاس کرایا ہے حضرات علماء کرام اس کی مخالفت اور قوم کی صحیح رہنمائی میں کراچی تا خیبر مشفق و متحد ہیں لہذا تمام مسلمانوں کو اس بارہ میں حضرات علماء کرام کے متفقہ الحکم عمل پر ایک کہنا چاہیے اور سب ہی کو بقدر استطاعت بہتر اور مؤثر طور پر یہ کوشش کرنی چاہئے کہ حکومت اس قانون کو واپس لینے پر مجبور ہو جائے۔

حکومتی ارکان کا اس بل کو قرآن و سنت کے مطابق قرار دینا بلاشبہ دروغ بے فروغ اور رخ چہ والا و راست دزدے کہ بکف چراغ دارد کامصدق ہے، اس لئے کسی کو ان نیامات سے دھوکہ میں نہیں آنا چاہئے۔

۷ فروری القعدہ ۱۴۲۷ھ

مفتی سید عبدالقدوس ترمذی مدظلہم

درس قرآن کریم

بسم اللہ الرحمن الرحیم

اَلْحَمْدُ لِلّٰہِ الْعَظِیْمِ الْمُسْتَعِیْنِ ۝

ہدایت کا معنی اور اس کی قسمیں

ہدایت کا اصلی معنی یہ ہے کہ کسی شخص کو منزل مقصود کی طرف مہربانی کے ساتھ رہنمائی کرنا، حقیقی معنی

میں ہدایت صرف اللہ تعالیٰ کا کام ہے۔

ہدایت کے مختلف درجات ہیں، ایک درجہ ہدایت کا عام ہے جو کائنات اور مخلوقات کی تمام اقسام

حیوانات، نباتات، جمادات سب کو شامل ہے، رہا یہ کہ ان بے شعور چیزوں کو ہدایت سے کیا مطلب اور کیا

کام؟ تو اس کا جواب یہ ہے کہ حق تعالیٰ نے ان میں بھی شعور، احساس اور عقل کو رکھا ہے اگرچہ وہ کامل درجہ کی

عقل اور شعور نہیں ہے، قرآن کریم کی آیات ذیل سے ان بے جان چیزوں میں عقل شعور اور احساس کا ہونا

واضح ہے، اللہ تعالیٰ فرماتے ہیں وان من شیء الا نسبح بحمده ولكن لا تفقهون تسبیحہم

(پ ۱۵) یعنی کوئی چیز ایسی نہیں جو تعریف کے ساتھ اس کی پاکی (قالا یا حالاً) بیان نہ کرتی ہو لیکن تم لوگ ان

کی پاکی بیان کرنے کو سمجھتے نہیں ہو۔

دوسری جگہ سورت نور میں ارشاد ہے الم تر ان اللہ یسبح لہ من فی السموات والارض

والطیر مختلف کل قد علم صلاتہ وتسبیحہ واللہ علیہم بما یفعلون یعنی کیا تجھ کو معلوم نہیں

ہوا کہ اللہ تعالیٰ کی پاکی بیان کرتے ہیں سب جو کچھ آسمانوں میں اور زمین میں (مخلوقات) ہیں اور (بالخصوص)

پندے جو پھیلے ہوئے اڑتے پھرتے ہیں، سب کو اپنی اپنی دعا اور تسبیح معلوم ہے اور اللہ تعالیٰ کو ان

لوگوں کے سب افعال کا پورا علم ہے۔

ان آیات سے واضح ہے کہ جمادات، نباتات میں بھی احساس اور شعور موجود ہے اس لئے ہدایت

عامہ کا یہ درجہ ان کو بھی شامل ہے اور آیت قرآنی اعطی کل شیء خلقہ ثم ھدی یعنی اللہ تعالیٰ نے

ہر چیز کو اس کی خلقت عطا فرمائی پھر اس خلقت کے مناسب اس کو ہدایت دی، سورہ اعلیٰ میں بھی اس مضمون کو

یوں بیان فرمایا گیا ہے سبّح اسم ربك الاعلیٰ ۝ الَّذِیْ خَلَقَ فِسْوٰی ۝ وَالَّذِیْ قَدَرَفِہْدٰی ۝

ہدایت کا دوسرا درجہ خاص ہے جو صرف جن اور انسان کے ساتھ مخصوص ہے، یہ ہدایت انبیاء علیہم الصلوٰۃ والسلام کے ذریعہ انسان کو پہنچتی ہے، پھر کوئی اس کو قبول کرے مومن و مسلم ہو جاتا ہے کوئی رد کرے کافر ٹھہرتا ہے۔

تیسرا درجہ ہدایت کا اس سے بھی زیادہ خاص ہے جو صرف مومنین متقین کے ساتھ مخصوص ہے، یہ ہدایت اللہ تعالیٰ کی طرف سے بلا واسطہ انسان پر فائز ہوتی ہے، اس کا دوسرا نام توفیق ہے یعنی ایسے اسباب اور حالات پیدا کر دینا کہ قرآنی ہدایات کا قبول کرنا اور ان پر عمل کرنا آسان ہو جائے اور ان کی خلاف ورزی دشوار ہو جائے، اس تیسرے درجے کی وسعت غیر محدود اور اس کے درجات غیر متناہی ہیں، یہی درجہ انسان کی ترقی کا میدان ہے، اعمال صالحہ کے ساتھ ساتھ ہدایت کے اس درجہ میں زیادتی ہوتی رہتی ہے، قرآن کریم کی متعدد آیات میں اس درجہ کا ذکر ہے مثلاً فرماتے ہیں وَالَّذِينَ اهْتَدَوْا زَادَهُمْ هُدًى وَمِنْ يَكُونُ كَمَا لَمْ يَهْدِ لَهُمْ بَدَاهُ قُلُوبُهُم وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا، ہدایت کا یہ تیسرا درجہ وہ وسیع میدان ہے جہاں پر بڑے سے بڑا نبی اور رسول، ولی اللہ آخر عمر تک زیادتی ہدایت و توفیق کا طالب نظر آتا ہے۔

اس تشریح سے واضح ہے کہ ہدایت ایک ایسی چیز ہے جو سب کو حاصل بھی ہے مگر اس کے باوجود اس سے کسی کو استغناء نہیں ہے کیونکہ اس کے بہت سے درجات ہیں، اس لئے جناب رسول کریم صلی اللہ علیہ وسلم جو یقیناً ہدایت کے مقام پر فائز ہیں وہ بھی حق تعالیٰ سے اس کی دعا کر رہے ہیں جس کا مطلب اس کے سوا اور کچھ نہیں کہ آپ ہدایت کا وہ اعلیٰ مقام طلب فرما رہے ہیں جو اس دعا سے حاصل ہوگا، ہر مومن بھی ہدایت پر ہونے کے باوجود اس کی دعا اس لئے کرتا ہے کہ وہ ہدایت کے جس مرتبہ پر فائز ہے اس سے بلند مرتبہ کا طالب ہوتا ہے، حضرات اقدس حکیم الامت تھانوی قدس سرہ نے بھی ہدایت کا یہی مفہوم ذکر فرمایا ہے۔

الغرض! یہ بہت جامع دعا ہے جو اس آیت میں سکھائی گئی ہے، دین اور دنیا دونوں میں صراط مستقیم کے بغیر گزارہ نہیں، دارین کی فلاح اسی میں مضمر ہے، دنیا کی الجھنوں میں بھی صراط مستقیم ہی نسخہ کبیر ہے، حق تعالیٰ ہمیں اس کی قدر و عطا فرمائیں اور صراط مستقیم پر قائم رکھیں، آمین۔

اس سلسلہ میں مزید تفصیل کیلئے حضرت مفتی اعظم پاکستان مولانا مفتی محمد شفیع صاحب قدس سرہ کا رسالہ مفیدہ ”تکمیل الدرایہ فی تفصیل درجات الہدایہ“ کا مطالعہ بہت ہی مفید ہے جو معارف القرآن جلد اول میں ملاحظہ کیا جاسکتا ہے۔

درس حدیث

رحمۃ (لقد رزق) ترجمہ بہجۃ (لنفوس)

مؤلف: حضرت امام حافظ ابو محمد عبد اللہ بن ابی حمزہ الازدی اللندسی رحمہ اللہ

مترجم: شیخ الاسلام حضرت مولانا علامہ ظفر احمد عثمانی قدس اللہ سرہ

عمل کرو اور کثرت عمل پر نظر نہ کرو

(۲۷) اللہ تعالیٰ کے ارشاد بولا تسمین تستکثر میں (ایک تفسیر پر) صوفیہ کے اس قول کی دلیل ہے کہ (ہر وقت) کام میں لگا رہنا اور توجہ اور حضور دائم کے ساتھ رہنا چاہئے! دھرا دھرا التفات نہ کرنا چاہئے کیونکہ جب اپنے عمل کی کثرت (وزیادت) پر نظر کرنا سستی (اور کسل) پیدا کر دیتا ہے جیسا اوپر مذکور ہوا (یعنی نمبر ۶ میں جس کا ترجمہ نہیں کیا گیا) تو عمل کے سوا اور چیزوں پر نظر کرنا کیا کچھ ہوگا (اس سے تو یقیناً سستی اور کوتاہی زیادہ ہوگی) اسی طرح ان کا یہ قول بھی ہے کہ الوقت سیف (وقت ایک تلوار ہے) مطلب یہ ہے کہ وقت کو کام کر کے ختم کر دے اس کو (بیکار) بنا لو گے تو وہ تم کو ختم کر دے گا اور (ادھر ادھر التفات کرنا) اس واسطے (بھی منع ہے) کہ حظوظ (نفس) اور کثرت عمل وغیرہ پر نظر کرنا ہلاکت ہے اور جب سالک اسباب ہلاکت کی طرف متوجہ ہوتا ہے ہلاک ہو جاتا ہے (الوجه الشامی والسنن فیہ دلیل لاهل الصوفیۃ فی قولہم باستصحاب العمل الی قولہ کان حالکا ۱۲)

نہ: آیت ولا تسمین تستکثر کی تفسیر میں مختلف اقوال ہیں ایک قول یہ ہے کہ اپنے صدقہ کو زیادہ سمجھ کر احسان نہ جتلاؤ، ایک قول یہ ہے کہ اس غرض سے کسی کو ہدیہ نہ دو کہ اس کے عوض میں زیادہ آوے گا، ایک قول یہ ہے کہ اپنے عمل کو زیادہ سمجھ کر عبادت کو قطع نہ کرو، شارح نے وجہ سابع وستون میں ان سب اقوال کو بیان فرمایا ہے اور صوفیہ کا یہ قول جو یہاں مذکور ہوا تیسری تفسیر سے مؤید ہے، واللہ تعالیٰ اعلم۔

حدیث حلاۃ الایمان

حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا تین چیزیں جس میں ہوں اس نے ایمان کی حلاوت پائی (ایک) یہ کہ اللہ اور اس کا رسول سب سے زیادہ اس کو محبوب ہوں اور (دوسرے) یہ کہ جس آدمی سے محبت کرے صرف اللہ ہی کے واسطے محبت کرے اور (تیسرے) یہ کہ کفر کی طرف لوٹنے (اور اس میں مبتلا ہونے) سے ایسا گھبرائے جیسا آگ میں ڈالے جانے سے گھبراتا ہے۔

مرسلہ: محمد صدیق عفا اللہ عنہ

ملفوظات حکیم الامت رحمہ اللہ تعالیٰ

از جمیل الکلام، بقلم فقیر الامۃ حضرت مولانا مفتی جمیل احمد تھانوی قدس سرہ

☆ فرمایا مجھ کو کوئی خادم بنائے تو میں تو بہت زیادہ اور بہت جلد بے تکلف ہو جاتا ہوں، تکلف تو میرے اندر رہے ہی نہیں مگر لوگ خواہ مخواہ میری فضول تعظیم کر کے درمیان میں ایک حجاب کھڑا کر لیتے ہیں۔

☆ ایک صاحب نے کسی کی نسبت کہا کہ یہ کچھ تو کرتے ہیں، فرمایا جو لوگ کچھ کرتے ہیں وہ ان سے تو اچھے ہیں جو کچھ بھی نہیں کرتے، جیسا ایک شخص روٹی پکاتا ہے وہ پکاتا تو ہے جیسی بھی پکاتا ہے وہ اس سے تو اچھا ہے جو پکاتا ہی نہیں محض دوسرے کی پکائی ہوئی میں غیب ہی نکالتا ہے۔

☆ اپنی سیاست کا ذکر فرماتے ہوئے فرمایا لوگوں سے لڑائی تو ہے میری مگر الحمد للہ وہ ناراض نہیں ہیں، شاید کوئی اتفاق ہی سے ناراض ہوگا، وجہ یہ ہے کہ میں لڑتا تو ہوں مگر ان کی مصلحت سے لڑتا ہوں اپنی مصلحت سے نہیں لڑتا اس لئے وہ ناراض نہیں ہوتے۔

☆ فرمایا مولانا گنگوہی نے ایک پیرنگ خط واپس کر دیا، ڈاکخانہ میں بند و کلرک تھا کہنے لگا اتنے تو منی آرڈر آتے ہیں ایک چار پیسے کے واسطے خط واپس کر دیا فرمایا یہ حال ہے ذہنیت کا۔

☆ فرمایا ایک شخص نے پوچھا کہ تمہارا کیا خیال ہے نجدیوں کے متعلق؟ میں نے لکھ دیا کہ میرا یہ خیال ہے کہ وہ نجدی ہیں وجدی نہیں اور ضرورت اس کی ہے، اگر ایسے ہو جائیں تو ہم آنے والوں سے اس طرح پوچھا کریں۔

باز کو از نجد و از یاران نجد تا درود پوار را آری بوجد

لوگ ان کا جنید و شبلی سے موازنہ کرتے ہیں حالانکہ امان اللہ اور رضا شاہ وغیرہ سے موازنہ کرنا چاہیے۔
☆ فرمایا میں نے مسائل تصوف کی ایک فہرست لکھوائی ہے عنوانات التصوف، اس میں تصوف کے ان مسائل کی فہرست ہے جو قرآن وحدیث سے ماخوذ ہیں، دو ہزار مسائل تو وہ ہیں جو سرسری نظر سے مجھے قرآن وحدیث سے مل گئے اور غور کرنے سے اور بھی نکل سکتے ہیں، اس سے معلوم ہو جائے گا کہ اس فن کو شترغ اور محدث کہنا عظم ہے اور جہاں کسی مسئلہ میں غلطی ہو رہی تھی اس غلطی پر بھی اطلاع دی گئی ہے۔

مفتی سید عبدالقدوس ترمذی مدظلہ

حج اور عمرہ کا مختصر طریقہ

بعد الحمد والصلوٰۃ: گزارش آنکہ ہندوپاک سے حج کرنے والے حضرات چونکہ پہلے عمرہ اور پھر حج

ادا کرتے ہیں جس کو ”حج تمتع“ کہا جاتا ہے اس لئے ذیل میں اس کا مختصر طریقہ لکھا جاتا ہے:

(۱) پاکستان سے عمرہ کا احرام باندھ کر نیت کریں اَللّٰهُمَّ اِنِّیْ اُرِیْتُ الْعُمْرَةَ فَبَسِّرْهَا لِیْ وَتَقَبَّلْهَا مِنِّیْ۔

(۲) مکہ معظمہ پہنچ کر عمرہ کریں طواف کے سات چکرا مضطربانہ کے ساتھ جس میں پہلے تین چکروں میں رمل کریں طواف مکمل کر کے دو نفل واجب الطواف ادا کریں۔

(۳) اس کے بعد صفامروہ کے درمیان سعی کے سات چکر لگائیں، سعی مکمل کر کے سر کے بال منڈائیں یا انگلی کے پورے کے برابر کٹوائیں، عمرہ مکمل ہوا احرام ختم ہوا۔ یاد رہے کہ احرام میں جو طواف کیا جائے اس میں حجر اسود کا بوسہ نہ لیں کیونکہ اس پر خوشبو ہوتی ہے اس سے دم لازم ہوگا۔

(۴) ۸ رذی الحجہ کو گھر سے احرام باندھ کر معلم کے ہمراہ منیٰ جائیں، ۸ کو منیٰ میں ظہر، عصر، مغرب، عشاء اور ۹ کی فجر کی نماز پڑھیں۔

(۵) ۹ رذی الحجہ کو صبح عرفات جائیں وہاں ظہر اور عصر کی نمازیں ادا کریں اور کھڑے ہو کر خوب دعائیں کریں، نمازوں کا طریقہ معلم الحجاج میں دیکھ لیں۔

(۶) غروب آفتاب کے بعد مغرب پڑھے بغیر عرفات سے نکل کر مزدلفہ جائیں اور وہاں عشاء کے وقت

مغرب اور عشاء کی نمازیں ایک اذان اور ایک قامت سے ادا کریں، رات بھر دعائیں کریں، ۷ کنکریاں جمع کریں۔

(۷) ۱۰ کو صبح فجر پڑھ کر تھوڑی دیر دعائیں کر کے منیٰ کو جائیں اور منیٰ میں صرف بڑے حمرہ کو ۷ کنکریاں ماریں،

اس کے بعد قربانی کریں پھر سر منڈا کر احرام اتار دیں، اس کے بعد حرم جا کر طواف زیارت کریں اور حج کی سعی کریں۔

(۸) اس کے بعد منیٰ واپس آ جائیں اور ۱۱ کو زوال کے بعد تینوں حمرہ کو ۷، ۷ کنکریاں ماریں، پہلے

چھوٹے کو پھر درمیان والے کو پھر بڑے کو کنکریاں خود ماریں کسی دوسرے کو نہ مارنے دیں ورنہ دم لازم آئے گا۔

(۹) ۱۲ کی رمل کر کے واپس مکہ مکرمہ آ جائیں حج مکمل ہو گیا، اس کے بعد واپسی سے قبل طواف وداع ضرور کریں۔

(۱۰) معلم کے پروگرام کے مطابق مدینہ منورہ حاضری دیں اور اس کو اپنی زندگی کی سب سے بڑی خوش

نصیبی سمجھیں۔ آخر میں التجا ہے کہ اپنی دعاؤں میں اراکین و خدام جامعہ کو بھی یاد رکھیں۔

مولانا مفتی فقیر اللہ رحمہ اللہ ماموں کا بچن

اجتہاد و تقلید

حدیث معاذ بن جبل رضی اللہ عنہ کی روشنی میں

حضرت معاذ بن جبل رضی اللہ عنہ سے روایت ہے کہ جب رسول اللہ ﷺ نے ان کو یمن کی طرف قاضی بنا کر بھیجا تو فرمایا کہ جب کوئی قضیہ درپیش ہوگا تو فیصلہ کیسے کرو گے؟ حضرت معاذ رضی اللہ عنہ نے کہا کہ کتاب اللہ سے فیصلہ کروں گا، رسول اللہ ﷺ نے فرمایا اگر کتاب اللہ میں اس کا حکم موجود نہ ہو تو؟ حضرت معاذ رضی اللہ عنہ نے کہا کہ پھر سنت رسول اللہ ﷺ سے فیصلہ کروں گا، رسول اللہ ﷺ نے فرمایا کہ اگر سنت رسول اللہ میں بھی اس کا حکم موجود نہ ہو تو؟ حضرت معاذ رضی اللہ عنہ نے کہا کہ پھر میں اجتہاد رائے سے کام لوں گا، حضرت معاذ رضی اللہ عنہ کہتے ہیں کہ رسول اللہ ﷺ نے ان کے سینہ پر ہاتھ مار کر فرمایا کہ اللہ تعالیٰ کا شکر ہے جس نے اپنے رسول کے فرستادہ کو اس بات کی توفیق عطا فرمائی جسے رسول اللہ (ﷺ) پسند کرتے ہیں، روایت کیا اس حدیث کو ترمذی، ابوداؤد اور دارمی نے (مشکوٰۃ ص ۳۲۲) اس حدیث کو متعدد ائمہ محدثین نے صحیح کہا ہے جو حسب ذیل ہیں:

(۱) امام ابوبکر ابن العربی رحمہ اللہ سنن ترمذی کی شرح عارضة الاحوذی میں لکھتے ہیں اختلاف الناس فی هذا الحديث فمنهم من قال انه لا يصح على مصطلحهم ومنهم من قال هو صحيح والذي ادين به القول بصحة فانه حديث مشهور يرويه شعبه بن الحجاج رواه عنه جماعة من الفقهاء والائمة اس حدیث میں اہل علم کا اختلاف ہے، کچھ اسے صحیح کہتے ہیں اور کچھ صحیح نہیں کہتے اور میری دلیل متذرا نہ رائے میں یہ حدیث صحیح ہے کیونکہ یہ حدیث مشہور ہے، اس کے راوی (امیر المؤمنین فی الحدیث) امام شعبہ رحمہ اللہ ہیں جسے فقہاء اور ائمہ محدثین کی ایک جماعت نے ان سے روایت کیا ہے (بحوالہ مقالات کوثری ص ۸۷۷)۔

(۲) خطیب بغدادی رحمہ اللہ اس حدیث کی سند میں سے ایک سند کے بارے میں لکھتے ہیں و هذا اسناد متصل و رجاله معروفون بالثقة یہ سند متصل ہے اور اس کے تمام راوی مشہور و معروف ثقہ ہیں (الفقیہ والمحقق بحوالہ مقالات کوثری ص ۶۳/۶۴)۔

(۳) علامہ ابن القیم رحمہ اللہ خطیب بغدادی کے اس قول کے ساتھ اتفاق کرتے ہوئے لکھتے ہیں و هذا اسناد متصل و رجاله معروفون بالثقة یہ سند متصل ہے اور اس کے تمام راوی مشہور و معروف ثقہ ہیں (اعلام الموقعین ج ۱ ص ۱۷۵)۔

(۴) حافظ ابن کثیر رحمہ اللہ اس حدیث کے بارے میں لکھتے ہیں: **وهذا الحديث في المسند والسنن باسناد جيد**۔ یہ حدیث مسند احمد اور سنن ابوداؤد، ترمذی اور دارمی میں عمدہ سند کے ساتھ مروی ہے (تفسیر ابن کثیر ج ۳ ص ۳)۔

(۵) حافظ المغرب علامہ ابن عبد البر رحمہ اللہ اس حدیث کی تصحیح کرتے ہوئے لکھتے ہیں: **وحدیث معاذ صحیح مشہور رواہ الائمة المعتبرون وهو اصل في الاجتهاد والقياس**۔ عالی الاصول حضرت معاذ رضی اللہ عنہ کی یہ حدیث صحیح اور مشہور ہے جسے ایسے ائمہ حدیث نے روایت کیا ہے جن کی عدالت مسلم ہے اور یہ حدیث اجتہاد اور قیاس صحیح کی اصل بنیاد ہے (جامع بیان العلم ج ۲ ص ۹۴)۔

علامہ ابن عبد البر رحمہ اللہ کے اس کلام سے معلوم ہوا کہ ائمہ اربعہ وغیرہم فقہاء رحمہم اللہ جنہوں نے اجتہاد اور قیاس صحیح کو فقہ کے بنیادی اصولوں میں شامل کیا ہے اس کی اصل بنیاد یہی حدیث معاذ رضی اللہ عنہ ہے جو اس حدیث کے صحیح ہونے کی ناقابل تردید دلیل ہے، کیونکہ امام مالک اور امام احمد رحمہما اللہ فقہ کے ساتھ حدیث کے بھی بلا منازعت امام ہیں بلکہ بعد کے تمام یا اکثر محدثین کے استاد اور امام ہیں رحمہم اللہ رحمۃ واسعہ۔ تشریح حدیث: اس حدیث شریف میں شرعی فیصلوں کے تین طریقے مقرر فرمائے گئے ہیں (۱) کتاب اللہ سے فیصلہ کرنا (۲) سنت رسول اللہ صلی اللہ علیہ وسلم سے فیصلہ کرنا (۳) اجتہاد رائے سے فیصلہ کرنا جو صرف مجتہد کا کام ہے عام عالم کا کام نہیں ہے چاہے وہ کتنا ہی پڑھا ہوا کیوں نہ ہو۔

فیصلے کے یہ تینوں طریقے ہر گاہ رسالتاً ب صلی اللہ علیہ وسلم سے صدقہ ہیں جس کے بعد تینوں قسم کے یہ فیصلے شرعی فیصلے ہیں، رسول اللہ صلی اللہ علیہ وسلم کا یہ ارشاد گرامی کہ معاذ اگر کوئی فیصلہ کتاب اللہ اور سنت رسول میں نہ ملے، اس سے معلوم ہوا کہ اسلامی زندگی کا ہر مسئلہ کتاب اللہ اور سنت رسول اللہ میں پایا جانا ضروری نہیں ہے ورنہ آپ ہرگز یہ ارشاد نہ فرماتے، اس لئے جو لوگ یہ کہتے ہیں کہ اسلامی زندگی کا ہر مسئلہ کتاب اللہ اور سنت رسول اللہ صلی اللہ علیہ وسلم میں موجود ہے وہ شعوری یا غیر شعوری طور پر رسول اللہ صلی اللہ علیہ وسلم اور حضرت معاذ رضی اللہ عنہ سے آگے بڑھنے کی غلط فہمی میں مبتلا ہیں، کیونکہ آپ کے اس ارشاد گرامی اور حضرت معاذ رضی اللہ عنہ کے جواب سے تو یہی معلوم ہوتا ہے کہ اسلامی زندگی کا کوئی مسئلہ ایسا بھی ہو سکتا ہے جو کتاب اللہ اور سنت رسول اللہ صلی اللہ علیہ وسلم میں موجود نہ ہو جس کی بنا پر رسول اللہ صلی اللہ علیہ وسلم کے پیش نظر شرعی فیصلہ کی ایک تیسری صورت بھی تھی جو حضرت معاذ رضی اللہ عنہ کے اس جواب سے کہ پھر میں اجتہاد رائے سے کام لوں گا متعین ہو گئی جس پر خوش ہو کر رسول اللہ صلی اللہ علیہ وسلم نے حضرت معاذ رضی اللہ عنہ کو شاباش دی اور اللہ تعالیٰ کا شکر ادا کیا جس نے اپنے

رسول کے فرستادہ کو ان کی پسندیدہ بات کی توفیق عطا فرمائی، اس سے معلوم ہوا کہ اگر کوئی مسئلہ کتاب اللہ اور سنت رسول اللہ ﷺ سے نہ ملے تو مسائل کو اس کے جواب سے مایوس کرنا رسول اللہ ﷺ کی پسند کے خلاف ہے، اسی طرح حضرت معاذ رضی اللہ عنہ اور ان کے ساتھی دیگر مجتہد صحابہ رضوان اللہ علیہم اجمعین کے اجتہادی فیصلوں کو نظر انداز کر کے اپنے استادوں اور مسلک کے علماء کے فیصلوں کی طرف رجوع کرنا یا اپنے علم کی زور آزمائی کرتے ہوئے ٹانگ ٹوٹیاں مارنا رسول اللہ ﷺ کی پسند کو نظر انداز کرنا ہے، البتہ اگر کوئی حکم کتاب اللہ، سنت رسول اللہ اور حضرات صحابہ کرام کے اجتہادی فیصلوں میں بھی نہ ملے تو اجتہاد کی صلاحیت رکھنے والے علماء کو یہ حق پہنچتا ہے کہ وہ اجتہاد رائے سے ایسا فیصلہ کریں جو کتاب اللہ اور سنت رسول اللہ ﷺ کی تصریحات کے خلاف نہ ہو تو یقیناً یہ فیصلہ بھی شرعی فیصلہ ہی ہوگا مگر اس سے زیادہ بہتر یہ ہے کہ قرون خیر کے مجتہدین اور ان کے قریب ترین زمانہ کے مجتہدین کے اجتہادی فیصلوں کو اپنے اور اپنے اساتذہ کے اجتہادی فیصلوں پر ترجیح دی جائے کہ وہ اپنے بعد کے لوگوں سے ہر اعتبار سے بہتر اور افضل تھے، جب تقلید ہی کرنا ٹھہری تو بہتر اور افضل لوگوں کی تقلید کی جائے کیونکہ تقلید تو تقلید ہی ہے تقلید تقلید میں کوئی فرق نہیں ہے چاہے کوئی ابجدیٹ بن کر ابجدیٹ عالم کی تقلید کرے یا اہل تقلید بن کر کسی پرانے مجتہد کی تقلید کرے، البتہ اتنا فرق ضرور ہے کہ پرانے مجتہد کی تقلید میں غلطی کا احتمال کم ہے نسبت سے نئے مجتہد کی تقلید کے، بات دوسری طرف نکل گئی اصل بات یہ ہو رہی تھی کہ بارگاہ رسالت اب رسول اللہ ﷺ سے حضرت معاذ رضی اللہ عنہ کو اجتہاد رائے سے فیصلوں کی اجازت ملنے کے بعد مجتہدین کے اجتہادی فیصلے بھی شرعی فیصلے قرار پائے اور ان پر عمل کرنا بھی شریعت پر ہی عمل کرنا ملے پایا، اگر کوئی کہے کہ حضرت معاذ رضی اللہ عنہ کا ایسا کوئی اجتہادی فیصلہ سامنے نہیں ہے جو رسول اللہ ﷺ کی حیات مبارکہ میں معرض وجود میں آیا ہو اور اسے رسول اللہ ﷺ کی تصدیق حاصل ہوگئی ہو جسے اجتہادی فیصلوں کے شرعی ہونے کی دلیل بنایا جاسکے، تو اس کے جواب میں مؤدبانہ گزارش یہ ہے کہ حضرت معاذ رضی اللہ عنہ کا کوئی ایسا فیصلہ پیش کیا جائے جو انہوں نے کتاب اللہ یا سنت رسول اللہ سے کیا ہوتا کہ ان کے شرعی قاضی ہونے کی تصدیق ہو سکے، اگر ان کے شرعی قاضی ہونے کیلئے بارگاہ رسالت مآب ﷺ سے ان کا صرف تقرری کافی ہے تو ان کے اجتہادی فیصلوں کے شرعی فیصلے ہونے کیلئے رسول اللہ ﷺ کی طرف سے ان کو اس کی اجازت ہی کافی ہے چاہے آپ نے پوری ہمت قضا میں کوئی ایک اجتہادی فیصلہ بھی نہ کیا ہو، جب مجتہدین کے اجتہادی فیصلے شرعی فیصلے ہیں تو ان کے مجموعہ کا نام ’الفقہ الاسلامی‘ ہے اور ان پر عمل کرنا شریعت پر ہی عمل کرنا ہے۔

مفتی سید عبدالقدوس ترمذی مدظلہم

مسائل قربانی

قربانی کی عظمت و فضیلت

قربانی ایک اہم اور بڑی بابرکت عبادت ہے اور شعائر اسلام میں سے ہے احادیث کے اندر اس کی بڑی فضیلت آئی ہے۔

نبی کریم ﷺ نے ہجرت کے بعد مدینہ منورہ میں دس سال تک قیام فرمایا اور آپ ﷺ ہر سال ہر ایک قربانی کرتے رہے اور مسلمانوں کو بھی اس کی تاکید فرمائی۔

جو شخص واجب ہونے کے باوجود قربانی نہ کرے حدیث میں اس کیلئے سخت وعید فرمائی گئی ہے اسی لئے جمہور علماء کے نزدیک قربانی واجب ہے۔

نبی کریم ﷺ نے ارشاد فرمایا کہ قربانی کے بدن پر جتنے بال ہیں ہر بال کے بدلے ایک نیکی لکھی جاتی ہے۔ اسی طرح ایک حدیث میں ارشاد ہے کہ ذبح کرتے وقت جو قطرہ زمین پر گرتا ہے اس کے گرنے سے پہلے ہی اللہ کے پاس مقبول ہو جاتا ہے تو خوب خوشی سے اور دل کھول کر قربانی کرو۔

قربانی کس پر واجب ہے؟

قربانی ہر اس شخص پر واجب ہے جس پر زکوٰۃ فرض ہو یعنی جس کے پاس ساڑھے باون تولہ چاندی یا اس کی قیمت ہو یا اتنی قیمت کا مال تجارت ہو یا اس پر زکوٰۃ واجب نہیں لیکن ضروری اسباب سے زائد اتنی قیمت کا مال و اسباب ہے جتنی قیمت پر زکوٰۃ واجب ہے تو اس پر بھی قربانی اور صدقہ واجب ہو جاتے ہیں اور قربانی کے اس مذکورہ نصاب پر سال کا گذرنا ضروری نہیں بلکہ قربانی کے دنوں میں جس وقت بھی کسی مسلمان مرد و عورت، عاقل بالغ مقیم کے پاس قربانی کا نصاب ملک میں آجائے گا تو اس پر قربانی واجب ہو جائے گی۔ جتنے مال پر صدقہ فطر واجب ہوتا ہے اتنے مال ہونے پر بقرہ عید کے دنوں میں قربانی کرنا بھی واجب ہے اور اگر اتنا مال نہ ہو تو اس پر قربانی کرنا تو واجب نہیں لیکن اگر پھر بھی کر دے تو بہت ثواب ہے۔

قربانی کا وقت

بقرہ عید کی دسویں سے لے کر بارہویں تاریخ کے سورج غروب ہونے سے پہلے تک قربانی کا وقت ہے ان دنوں میں جس وقت چاہے قربانی کر دے مگر رات کو ذبح کرنا بہتر نہیں ہے، شہر میں اگر کسی نے

بقرہ عید کی نماز سے پہلے قربانی کر دی تو اس کو دوبارہ کرنا ضروری ہے۔ ایسے دیہات میں جہاں شرعاً جمعہ اور عید پر ہفتی درست نہ ہو اگر دسویں کی صبح صادق کے بعد بھی قربانی کر دی گئی تو صحیح اور درست ہے۔ جس شہر میں عید کی نماز کئی جگہ پر بھی جاتی ہو وہاں قربانی کے صحیح ہونے کیلئے صرف ایک جگہ نماز کا ادا ہو جانا کافی ہے۔

قربانی کے جانور

بکری، بکرا، بھینٹ، دنبہ، گائے، بیل، بھینس، بھینسا، اونٹنی، اونٹ، صرف انہی جانوروں کی قربانی جائز ہے۔ مرنے یا مرغا قربانی کی نیت سے ذبح کرنا مکروہ تحریمی ہے۔

قربانی کے جانوروں کی عمریں

بکرا، بکری سال بھر سے کم اور گائے، بیل، بھینس، بھینسا دو سال سے کم اور اونٹ، اونٹنی پانچ سال سے کم عمر کا جائز نہیں۔ اور بھینٹ، دنبہ چھ ماہ کی عمر سے کم عمر کا جائز نہیں۔ اور اگر ایسا فرہہ نہ ہو تو پھر سال بھر سے کم کا جائز نہیں۔

قربانی کے عیب

جس جانور کے پیدائشی سینک نہ ہوں یا بعد میں ٹوٹ گئے ہوں تو اس کی قربانی جائز ہے ہاں اگر بالکل جڑ سے ٹوٹ گئے ہوں تو اس کی قربانی جائز نہیں۔ جس جانور کے دونوں کان تھوڑے کٹے ہوئے ہوں یا کان میں کئی سوراخ ہوں جو جمع کرنے سے تہائی سے زیادہ ہو جاتے ہوں تو احتیاط یہ ہے کہ اس جانور کی قربانی نہ کرے، اسی طرح کان یا دم تہائی سے زیادہ کٹی ہوئی ہو تو قربانی ناجائز ہے۔ جو جانور اندھا ہو یا اس کی ایک آنکھ کی پٹائی تہائی سے زیادہ جاتی رہی تو اس کی قربانی جائز نہیں، جس جانور کی ناک کٹی ہو اس کی قربانی جائز نہیں، جس جانور کے دانت بالکل نہ ہوں اس کی قربانی ناجائز ہے اور اگر اس قدر باقی ہیں کہ گھاس وغیرہ چھسکتا ہے تو جائز ہے، جس جانور کی زبان تہائی سے زیادہ کٹی ہوئی ہو اس کی قربانی جائز نہیں۔ جس جانور کے تھن بالکل کٹے ہوئے ہوں یا ایک تھن تہائی سے زیادہ کٹا ہوا ہو اس کی قربانی جائز نہیں یہ حکم بھینٹ اور بکری کا ہے، گائے، بھینس اونٹنی کے ایک تھن ختم ہو جانے کی وجہ سے قربانی درست ہے البتہ دو تھن ختم ہو گئے تو قربانی درست نہ ہوگی (عالمگیری)

قربانی کا گوشت اور کھال

قربانی کے گوشت کا خود کھانا اور رشتہ داروں، مالداروں اور فقیر محتاجوں میں تقسیم کرنا سب جائز ہے۔ بہتر یہ ہے کہ تہائی گوشت سے کم خیرات نہ کرے لیکن اگر کسی نے تہائی سے کم خیرات کیا تو بھی کوئی گناہ نہیں۔

قربانی کا گوشت بیچنا مکروہ ہے، اسی طرح قربانی کے سری پائے اور اس کی چربی کا بیچنا حلال نہیں، اگر کسی نے ان چیزوں کو بیچ دیا ہو تو ان کی قیمت کا صدقہ کرنا واجب ہے۔ قربانی کی کھال بے عینہ ذول مصلیٰ وغیرہ بنا کر خود استعمال کرنا بھی جائز ہے اور کسی امیر کو دے دینا بھی جائز ہے، اور قربانی کی کھال سے جائے نماز، مشک، چھلنی وغیرہ بنانا بھی درست ہے البتہ اگر اس کو پیسوں کے ساتھ فروخت کر دیا تو اب اس کی قیمت کو خود استعمال نہیں کر سکتا اور نہ ہی کسی امیر کو دے سکتا ہے بلکہ اس کو صدقہ کر دیا جائے اور اس صدقے کے مستحق لوگ وہی ہیں جو زکوٰۃ کے مستحق ہیں۔

قربانی کی قضا

اگر کسی شخص نے گزشتہ سالوں کی واجب قربانی ادا نہ کی ہو اس کو ہر سال کی قربانی کے عوض میں قربانی کی قیمت کا صدقہ میں دینا واجب ہے، ایام قربانی کے بعد قربانی نہیں کر سکتا۔

قربانی کے چند متفرق اور اہم مسائل

- (1) قربانی کے دنوں میں جانور کے ذبح کرنے سے ہی قربانی ادا ہوتی ہے جانور کے زندہ صدقہ کرنے یا اس کی قیمت خیرات کرنے سے قربانی ادا نہیں ہوتی۔ (2) مسافر شرعی جو 77 کلومیٹر کی مسافت کے ارادہ سے سفر شروع کر چکا ہو اس پر قربانی واجب نہیں ہے۔ (3) قربانی جس طرح مردوں پر واجب ہوتی ہے اگر کسی عورت کی ملکیت میں اتنا مال ہو جس پر قربانی واجب ہوتی ہے تو عورت پر بھی قربانی واجب ہے۔ (4) خنسی جانور کی قربانی درست بلکہ افضل ہے۔ (5) مستحب یہ ہے کہ قربانی کے جانور میں جائزہ پیسوں میں سے بھی کوئی غیب نہ ہو۔ (6) مستحب یہ ہے کہ قربانی کا جانور اپنے ہاتھ سے ذبح کرے اور اگر خود ذبح نہ کر سکے تو دوسرے کو حکم کرے اور خود ذبح کے وقت حاضر رہے اگر وہاں کوئی غیر محرم نہ ہو تو عورت کو بھی اپنی قربانی کے پاس کھڑا ہونا مستحب ہے۔ (7) مرتد، زندقہ اور قادیانی کا ذبیحہ حرام ہے ان سے ذبح نہ کرائیں نہ قربانی کے موقع پر اور نہ ہی کسی اور وقت۔ (8) اہل تشیع جن کے عقائد کفر کی حد تک پہنچے ہوئے ہوں ان کا ذبیحہ حرام ہے ایسے لوگوں کو قربانی میں شامل نہ کیا جائے ورنہ کسی کی قربانی بھی درست نہ ہوگی۔ (9) مدارس اسلامیہ کے طلبہ چہ قربانی اور فروخت کر دینے کی صورت میں اس کی قیمت کیلئے بہترین مصرف ہیں کہ اس میں صدقہ کا ثواب بھی ہے اور علم دین کا احیاء بھی مگر کسی خدمت اور معاوضہ میں اس کا دینا جائز نہیں۔ (10) چہ قربانی اور اس کی قیمت سے مساجد اور رفاہ عامہ، مسافر خانہ، ہسپتال، سڑک وغیرہ پر خرچ کرنا جائز نہیں ہے۔ (11) جو جانور کسی کو حصہ

میں پرورش کیلئے دیا گیا ہو تو یہ جانور اس پرورش کرنے والے کی ملک نہیں ہے اس لئے اس کو پرورش کرنے والے سے نہ خریداجائے بلکہ اصلی مالک سے خریداجائے۔ (12) ذبح کرنے والے کو ذبح کرتے وقت قبلہ کی طرف منہ کرنا سنت مؤکدہ ہے اس کا ترک بغیر عذر کے مکروہ ہے۔ (13) قربانی کی نیت صرف دل سے کرنا کافی ہے زبان سے کہنا ضروری نہیں البتہ ذبح کے وقت بِسْمِ اللّٰهِ اَللّٰهُ اَكْبَرُ کہنا ضروری ہے۔ (14) بہتر یہ ہے کہ جانور کو قبلہ رخ لٹا کر پہلے یہ دعا پڑھے:

اٰیُّی وَجْہُکَ وَجْہِیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا وَمَا اَنَا مِنَ الْمُشْرِکِیْنَ،
اِنَّ صَلَوةَیْ وَنُسُکِیْ وَمَحِیَّاتِیْ وَمَمَاتِیْ لِلّٰهِ رَبِّ الْعَالَمِیْنَ لَا شَرِیْکَ لَکَ وَبِذٰلِکَ اُمِرْتُ
وَاَنَا مِنَ الْمُسْلِمِیْنَ اَللّٰهُمَّ مِنْکَ وَلَدَکَ۔

پھر بِسْمِ اللّٰهِ اَللّٰهُ اَكْبَرُ کہہ کر ذبح کرے اور ذبح کرنے کے بعد یہ دعا پڑھے:

اَللّٰهُمَّ تَقَبَّلْهُ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَخَلِیْلِکَ اِبْرٰہِیْمَ عَلَیْہِمَا
السَّلَامَةُ وَالسَّلَام۔ (15) چہ قربانی کی قیمت کو مسجد کی مرمت پر لگانا یا مزدوری میں دینا جائز

نہیں بلکہ خیرات کرنا ضروری ہے۔ (16) قربانی کی کھال فروخت کرنے کے بعد اس کی قیمت کا

زکوٰۃ کے مستحق افراد کو دینا واجب ہے لہذا اپنی بیوی، ماں، باپ، دادا، دادی، مانا، مانی، بیٹا، بیٹی وغیرہ جن کو

زکوٰۃ دینا جائز نہیں ان کو یہ رقم دینا جائز نہیں ہے اسی طرح بیوی بھی اپنے خاوند کو چہ قربانی کی قیمت نہیں

دے سکتی۔ (17) جو مسلمان مرد و عورت اتنے مال کا مالک ہو جس پر قربانی واجب ہوتی ہے جب

تک اتنا مال اس کی ملکیت میں رہے گا اس پر ہر سال قربانی واجب ہوگی صرف ایک سال قربانی کر دینا کافی

نہیں ہے۔ (18) اگر کئی بھائی مشترک کاروبار کرتے ہوں اور ان کا کھانا پینا اور اخراجات بھی

مشترک ہوں تو جو کچھ مال اس مشترک کاروبار سے حاصل ہوا اس میں سے اگر ہر بھائی کے حصہ میں اتنا مال

آتا ہو جس پر قربانی واجب ہوتی ہو تو ہر بھائی کے ذمہ جدا جدا قربانی واجب ہوگی اور اگر اتنے مال سے کم حصے

میں آتا ہو تو کسی کے ذمہ بھی واجب نہیں ہے۔ (19) اگر والد کی موجودگی میں اس کے ساتھ شریک

ہو کر کئی بیٹے کاروبار کرتے ہوں اور کھانا چھ سب کا ایک جگہ ہو تو کل مال والد کا ہوگا اور اسی کے ذمہ قربانی

واجب ہوگی ہاں اگر کسی بیٹے کی ملکیت میں کسی اور ذریعہ سے بقدر نصاب ہو تو اس بیٹے یا اس بیٹے کی بیوی پر

علیحدہ قربانی واجب ہوگی (فتاویٰ دارالعلوم ص ۳۳۰ ج ۲) (20) قربانی کا جانور اگر شہر میں ہے

تو پھر چاہے قربانی کرنے والا گاؤں میں ہو تو عید کی نماز سے پہلے ذبح کرنا درست نہیں۔ اور اگر قربانی کا

جانور گاؤں میں ہو تو اس کا نماز عید سے پہلے صبح صادق کے بعد ذبح کرنا جائز ہے۔ (21) اگر کسی شخص کا حصہ اس کی اجازت کے بغیر مقرر کر لیا گیا ہو تو اگر ذبح کرنے سے پہلے اس کی اجازت حاصل کر لی گئی تب تو قربانی درست ہو جائے گی ورنہ دوسرے حصہ داروں کی قربانی بھی صحیح نہ ہوگی، ہاں اگر اس کی طرف سے قربانی کر کے ثواب پہنچانا چاہے تو اس کی اجازت کی ضرورت نہیں دوسرے کی طرف سے واجب قربانی ادا ہونے کیلئے اس کی اجازت شرط ہے۔ (22) اگر قربانی کے تین دنوں میں خرید کر جانور کو قربانی کیلئے متعین کر دیا گیا ہو اب اس کے بدلے میں دوسرا جانور اتنی ہی قیمت سے خرید کر قربانی کرنا بھی مکروہ ہے اور اگر اسے کم قیمت پر خرید لیا ہو تو باقی رقم صدقہ کرے۔ (23) قربانی خریدتے وقت قربانی کی نیت کی مگر ذبح بغیر نیت کے کر دیا تو قربانی ہو جائیگی خریدتے وقت جو نیت تھی وہی کافی ہے۔ (24) اگر جانور کا فروخت کرنے والا اس کی عمر پوری بتلاتا ہے اور ظاہری حالات اس کے بیان کو جھٹلاتے نہیں تو اس کا اعتبار کر لیا جائز ہے۔ (25) حاملہ جانور کی قربانی درست ہے، البتہ جو جانور بچہ دینے کے قریب ہو اس کو ذبح کرنا مکروہ ہے۔ (26) قربانی کرنے والے نے ذبح کرنے والے کے ساتھ چھری ہاتھ میں پکڑی اب ذبح کے وقت ان دونوں میں سے اگر ایک نے بھی دانستہ بسم اللہ چھوڑ دی تو جانور حرام ہو جائے گا۔ (27) کسی نے میت کو ثواب پہنچانے کیلئے اپنے مال میں سے قربانی کی تو اس کوشت میں سے کھانا اور کھانا تقسیم کرنا سب درست ہے، اگر میت کی وصیت پر اس کے ترکہ میں سے قربانی کی گئی ہو تو اس قربانی کے تمام کوشت وغیرہ کا خیرات کر دینا واجب ہے۔ (28) قربانی کی کھال اور کوشت وغیرہ سے قصاب کو اجرت دینا منع ہے۔ (29) ایسے دبلے کمزور جانور کی قربانی ناجائز ہے جس کی ہڈی میں کودا نہ رہا ہو اگر اتنا کمزور نہ ہو تو جائز ہے۔ (30) بعض لوگ چرم قربانی کی قیمت بیوہ عورتوں کو دے دیتے ہیں اور یہ نہیں دیکھتے کہ ان کے پاس سونا چاندی کا زیور یا نقدی تو بقدر نصیب نہیں ہے، اسی طرح یہ دستور ہے کہ اس کی قیمت کو بہنوں وغیرہ کا حق سمجھا جاتا ہے اور مالدار بہنوں بیٹیوں کو دے دیتے ہیں یہ درست نہیں البتہ بیوہ عورت یا بہن اگر غریب ہو تو اس کو دے سکتے ہیں۔

جمع کردہ مولوی محمد علی اسحاق مرکوڑی

زادِ راہ

مورخہ ۲۶ شوال ۱۴۲۷ھ بروز اتوار حضرت مولانا سعید احمد صاحب جامعہ حقانیہ میں تشریف لائے

اور بیچہ ٹھہرے کے طلبہ سے مختصر خطاب فرمایا جو افادہ عام کیلئے پیش خدمت ہے (ادارہ)

نحمدہ ونصلی علی رسولہ الکریم:

میں آپ سے کیا بات کروں! آپ حضرات کے اندر جو جذبہ ہے اور دین کی جس طلب سے آپ آئے ہیں میرے اندر تو وہ طلب ہی نہیں، لیکن میں آپ سے کچھ باتیں کرنا ہوں جن سے مجھے نفع ہوا۔

میں جب لکھنؤ حضرات کی خدمت میں حاضر ہوا، جب انہوں نے مجھے سندھ پیٹ دی تو فرمایا ”یہ جو میں تمہیں سندھ دے رہا ہوں دنیا کی تمام سندھوں اور ڈگریوں سے بڑھ کر ہے“ حقیقت بھی یہی ہے کہ اس کے سامنے دنیا کی تمام ڈگریاں بچ ہیں، اگر نیت بھی صحیح ہو اور محنت بھی کریں تو اب بھی فائدہ ہوگا اور مستقبل میں بھی، مستقبل سے مراد صرف زندگی کے آنے والے سال نہیں بلکہ ان شاء اللہ آخرت بھی ہماری ہوگی۔

میں ندوہ کے دفتر میں بیٹھا تھا اور حضرات بھی تھے افطاری کرنا تھی، پاس ہی ایک بچہ کوئی سبق یاد کر رہا تھا، میں نے سوچا کہ اس کا بھی روزہ ہوگا، اس نے بھی افطاری کرنا ہوگی، کیونکہ بچہ کوئی چھوٹا نہیں تھا چند روزہ سولہ سال کا تو ہوگا، وہاں چونکہ اساتذہ بھی موجود تھے، وہ بلا تے، مجھے تو بلانے کا حق نہیں پہنچتا تھا کیونکہ میں خود مہمان تھا، افطار کے وقت وہ اٹھا، نلکے سے پانی پیا اور روزہ افطار کر لیا اور پھر آ کے اپنا سبق یاد کرنے لگا، مغرب کی نماز پڑھ کر پھر یاد کرنے لگا، میں نے اس سے پوچھا میٹا! آپ نے کھانا بھی نہیں کھایا اور کوئی ڈھنگ سے روزہ بھی افطار نہیں کیا، آپ کو بھوک تو لگی ہوگی؟ اس نے کہا! بھوک تو لگ رہی ہے لیکن میں ندوہ کا نمک کھانا ہوں تو جب تک سبق یاد نہ ہو میرے لئے کھانا جائز نہیں ہے، میں اس کی بات سن کر خاموش ہو گیا، اب میں اسے کیا کہتا، اس نے جواب ہی ایسا دیا، عشاء کے بعد اس نے کھانا کھلایا، کوئی بات ہوگی میں نے بھی پہلے نہیں کھلایا تھا، میں نے اس وقت کھلایا اس نے بھی کھلایا، میں نے پوچھا سبق یاد ہو گیا؟ اس نے کہا یاد ہو گیا اور میں استاد کو سنا کر آیا ہوں، میں نے پوچھا اب آپ کیلئے کھانا جائز ہو گیا؟ وہ ہنس پڑا، ظاہر ہے کہ اس کیلئے کھانا جائز تھا، میں نے سوچا جہاں ایسے تقوے والے حضرات ہوں وہ مدارس کبھی ختم نہیں ہو سکتے، یہ صلاحیت سب کے بس میں ہے یعنی اختیاری ہے۔

ہم نے بہت سے استعداد والے ساتھی دیکھے ہیں ان میں بعض ایسی چیزیں پیدا ہو جاتی ہیں جو آکاس کی قیل کی طرح ان کو گھول دیتی ہیں، آکاس کی قیل مختلف رنگوں میں ظاہر ہوتی ہے، آکاس کی قیل کا ایک رنگ ضرورت سے زائد تعلقات رکھتا ہے، اس کا حال پوچھنا ہے، اُس کو فون کرنا ہے، اُس کو ٹھٹھٹھ لکھنا ہے، جن کے تعلقات زیادہ ہوتے ہیں ان کے کام میں برکت نہیں رہتی، تعلقات زیادہ ہوں تو دوسروں کے دل میں جو جذبات ہیں ان کا اثر پڑتا ہے اور ظلمات غالب ہیں۔

دوسرا رنگ یہ ہے کہ بعض لوگ بہت سے شعبے کھول لیتے ہیں، پہلے کتابیں پڑھیں پھر قرأت پڑھ لی، اب تخصص کر لیں، کچھ دن فتاویٰ شامیہ کا مطالعہ کر لیا، اب میٹرک کر لیتے ہیں اس کا بھی بہت فائدہ ہے، میٹرک کر لی یا نہیں اب مدرسہ بنا لیتے ہیں۔

ضرورت سے زائد چیزیں اپنے پاس نہ رکھیں، ضرورت سے زائد چیزوں سے راحت نہیں ہوتی ذمہ داری بڑھ جاتی ہے، یہاں قالمین کی ضرورت ہے قالمین رکھو، صوفیہ کی ضرورت ہے صوفیہ رکھو، ضرورت ہے تو رکھو، اگر ضرورت نہیں صوفیہ بھی رکھ دیا، بیڈ بھی رکھ دیا، اب ایک کلاک کی ضرورت ہے ادھر بھی لگا دیا ادھر بھی لگا دیا، پانچ کلاک ایک کمرے میں لگا دیئے اب ذمہ داری بڑھ گئی، ہر ایک کی فکر ہوگی اس کو چاہی دو، اُس میں سیل ڈالو، اس لئے جب ایک کلاک کی ضرورت ہے تو ایک کلاک رکھو۔

ایک صاحب نے حضرت سے کہا، اس نے یہ کیا، اس نے یہ کیا، حضرت نے فرمایا تمہاری توجہ تو بس نماز اور پڑھائی کی طرف ہو یہ پتہ نہ ہو کہ دفتر میں کیا ہو رہا ہے؟ منیج میں کیا ہو رہا ہے؟ کون زندہ ہے کون مر گیا؟ طالب علم کی توجہ تو بس نماز اور پڑھائی کی طرف ہو۔

اب ہوتا یہ ہے کہ کئی شعبے شروع کر لیتے ہیں کسی میں بھی صحیح کام نہیں کر پاتے، سمجھ اس وقت آتی ہے جب بال سفید ہو جاتے ہیں، ساری زندگی لگ کر ایک کام کر لو اسی میں اللہ تعالیٰ نے اگر قبولیت رکھ دی تو ایسی خدمت کر جاؤ گے کہ امت اس کا احسان نہیں اتار سکے گی، علامہ ابن حجر عسقلانی رحمہ اللہ نے فتح الباری لکھی، آپ حضرات جانتے ہی ہیں حدیث کی کتنی بڑی خدمت ہے، پچیس یا ستائیس سال انہیں اس کام میں لگ گئے، میں نے ایک کتاب میں پڑھا کہ جب ان کی وفات ہوئی تو جنازہ پر بارش ہوتی رہی قبر میں رکھنے تک، قاہرہ میں اور کسی مقام پر بارش نہیں تھی۔

میرے استاد تھے قاری عبدالرشید صاحب ان کا جلد ہی انتقال ہو گیا چالیس یا پچیس سال کی عمر میں، میں نے دیکھا اس میں کوئی مبالغہ نہیں ہے بالکل حقیقت ہے کہ ان کے جنازے پر بارش ہوتی رہی

لاہور میں کسی اور جگہ بارش نہیں تھی، ان کی قبر پر مٹی ڈالنے تک بارش ہوتی رہی، قاری عبدالرشید صاحب بہت بڑے مناظر تھے، اہلحدیث بریلوی کوئی بھی ان کے سامنے ٹھہر نہیں سکتا تھا، وہ خود کسی مسجد میں چلے جاتے نماز پڑھتے اور ان کو کہتے کہ آپ نے پچھلے جمعہ پر یہ کہا تھا، تو اس طرح ان سے بات شروع کر دیتے، میں نے سوچا کہ مناظرہ سے تو دل خت ہو جاتا ہے۔

حضرت مولانا منظور احمد نعمانی صاحب رحمہ اللہ نے جب حضرت رائے پوری رحمہ اللہ سے بیعت کی تو پوچھا مناظرہ کر لیا کروں؟ حضرت نے فرمایا! مناظرہ نہ کرو اس سے دل سیاہ ہو جاتا ہے۔

حضرت قاری عبدالرشید صاحب نے مجھے اپنا ایک خواب سنایا اور فرمایا اس کی تعبیر کیا ہے؟ میں نے عرض کیا فرمائیے، قاری صاحب نے فرمایا! میں نے خواب دیکھا کہ جنت میں حضرت نفیس شاہ صاحب نے حضور صلی اللہ علیہ وسلم سے میرا تعارف کرایا کہ یہ عبدالرشید ہے، حضور اکرم صلی اللہ علیہ وسلم نے فرمایا! ہم تو اسے پہلے سے جانتے ہیں، ایک ہفتے کے اندر ان کا انتقال ہو گیا، ان کا جنازہ حضرت نفیس شاہ صاحب نے پڑھایا، تو میں نے سوچا کہ اتنے بڑے مناظر تھے پھر یہ کیسے؟ تو بات یہ ذہن میں آئی کہ ان کی نیت درست ہوگی، باتیں تو اور بھی ہو سکتی ہیں۔

پھر مولانا نے دعا فرمائی اور اس کے بعد فرمایا:

آکاس کی تیل کا ایک رنگ، ایک بیاری، ایک مار، ایک پھنکار جس کو میں بہت بڑے لفظوں سے یاد کرتا ہوں وہ یہ کہ ہمارے مدارس کے طلبہ کسی سے بیعت نہیں کرتے، سو، دوسو لڑکے دورے سے فارغ ہوتے ہیں لیکن ان میں بمشکل بیس تیس ایسے نکلتے ہیں جنہوں نے کسی سے بیعت کی ہو یا کسی سے ان کا تعلق ہو، سمجھ میں آئے نہ آئے بیعت کر لو، جس سے مناسبت ہو ضرور تعلق رکھو۔

فرض حج نہ کرنے پر وعید

رسول اللہ صلی اللہ علیہ وسلم نے فرمایا ہے کہ جس کے پاس کھانے پینے اور سواری کا اتنا سامان ہو کہ وہ شخص بیت اللہ شریف تک جاسکے اور پھر وہ حج نہ کرے تو کچھ بعید نہیں کہ وہ یہودی ہو کر مرے یا نصرانی ہو کر مرے (نعوذ باللہ)

حافظ محمد سمیع اللہ فرائز صاحب

تزکیہ نفس

(دوسری و آخری قسط)

(۴) دُپ دنیا

تزکیہ میں ایک اور بڑی رکاوٹ دنیا کی محبت ہے، حضرت جنمب فرماتے ہیں کہ حضرت عمر رضی اللہ عنہ آنحضرت ﷺ کی خدمت عالیہ میں حاضر ہوئے، آپ ﷺ ایک چٹائی پر آرام فرماتے تھے، پہلوئے مبارک پر چٹائی کے نشان دیکھ کر رونے لگے، حضور ﷺ نے وجہ پوچھی تو عرض کیا کہ مجھے قیصر و کسریٰ اور ان کے سامان و آسائش یاد آنے لگے اور آپ ﷺ اللہ کے رسول ہیں اور حال یہ ہے کہ پہلو پر چٹائی کے نشانات پڑے ہوئے ہیں، آپ ﷺ نے ارشاد فرمایا کہ ان لوگوں کو ان کے حصہ کی نعمتیں دنیا میں ہی دے دی گئی ہیں اور ہمارے حصہ کی نعمتیں آخرت کے لئے محفوظ ہیں۔

دنیا کی حقیقت اس فرمان الہی سے واضح ہے، فرمایا انما مثل الحیوة الدنیا کماء انزلہ من السمما فاختلف بہ نہات الارض ممما بأکل الناس والانعام شحنتی اذا اخذت الارض زخرفہما وازینمت وظل اهلہا انہم قدرون علیہا لانہما امرنا لیلا او نهارا فجعلنہا حصیدا کأن لم تغن بالامس کذلک نفصل الایت لغوم یتفکرون ۝

دنیا کی زندگی کی حالت تو بس ایسی ہے جیسے ہم نے آسمان کی جانب سے پانی نازل کیا پھر اس پانی سے زمین کی نباتات جس کو آدمی اور چوپائے کھاتے ہیں خوب گنجان ہو کر بڑھی یہاں تک کہ جب زمین نے خوب اپنی رونق حاصل کر لی اور وہ خوب آراستہ ہو گئی اور زمین کے مالکوں نے یہ سمجھ لیا کہ وہ اس کھیتی پر پوری دسترس رکھتے ہیں تو اسی حال میں رات یا دن کو اس پر ہمارا عذاب پہنچ گیا، پھر ہم نے اس پیداوار کو کاٹ کر ایسا کر دیا کہ وہاں کچھ ہی بچ گیا، ہم اس طرح اپنی نشانیاں ان لوگوں کے لئے تفصیل سے بیان کرتے ہیں جو غور و فکر کیا کرتے ہیں۔

مذکورہ بالا چار بڑی بیماریوں کے علاوہ غصہ پر کنٹرول، حسد سے اجتناب، کثرت کلام اور فضول کوئی سے بچاؤ جیسی قبیح بیماریاں بھی تزکیہ نفس کے راستے میں رکاوٹ ہوتی ہیں، ان پر قابو پانا تزکیہ نفس کے حصول کا اہم ذریعہ ہے۔

تزکیہ نفس کے حصول کا عملی طریقہ

تزکیہ نفس کے لیے سب سے پہلے اپنے دل کو تمام تر غلاظتوں سے پاک کرنا پڑے گا، اس کو اس طرح صیقل کر دیں کہ اس میں کوئی دوسری چیز نہ ہو اور یہ آئینہ کی مانند ہو جائے۔

علامہ رومی بیان فرماتے ہیں کہ رومیوں نے دعویٰ کیا کہ ہم زیادہ کارگر ہیں، چینیوں نے کہا کہ ہم زیادہ کارگر ہیں، بادشاہ وقت نے دونوں کے نمائندہ افراد کو ایک بڑے ہال میں جمع کیا اور درمیان میں ایک دیوار حائل کرادی اور کہا کہ ایک حصہ تم اپنی کارگری کے جوہر دکھاؤ اور ایک تم، چنانچہ چینیوں نے اپنے حصہ میں تیل کاری کے ناقابل مثال نمونے نقش کر دیے جبکہ رومیوں نے اپنے حصہ کی دیوار کو صاف کر کے اس پر شیشہ کا صیقل کر دیا، جب دیوار ہٹائی گئی تو چینیوں کے نقش کیے ہوئے تمام تیل بوسے رومیوں کی دیوار میں اپنی تمام تر رعنائیوں کے ساتھ ظاہر ہو گئے، بادشاہ نے کہا کہ رومی جیت گئے کہ ان کی صنعت نے چینیوں کی صنعت کو بھی چھین لیا، اس کے بعد لکھتے ہیں کہ ۔

ستم است گر ہوست کشد کہ بسیر و سر و چمن درآ

تو نہ غنچہ کم نہ میدہ ای در دل کشا نکمن درآ

(بڑے ستم کی بات ہے کہ دنیا کی رنگینیوں پر فریفتہ ہو کر کبھی اس باغ میں کبھی اس چمن میں تو اگر دل کو مانجھ لے تو یہ ساری پھول پتیاں گھر بیٹھے تجھے دل میں نظر آئیں گی)

چنانچہ نفس کو پہلے تمام دنیوی آلائشوں سے پاک کیا جائے پھر عکس خداوندی اس میں پیدا کرنے کی کوشش کی جائے، اس کے لیے اول تو بیان شدہ نقائص سے خود کو پاک کیا جائے پھر مندرجہ ذیل امور کا اہتمام کیا جائے:

(۱) اخلاص

خالص اس شے کو کہتے ہیں جس میں کسی دوسری جنس کی آمیزش نہ ہو، اصطلاح شرع میں اخلاص سے مراد یہ ہے کہ عبادت اور عادت ہر دو میں محض حق تعالیٰ کی ذات مقصود ہو۔

تابعی جلد لغاف رحمہ اللہ فرماتے ہیں کہ اللہ تعالیٰ جب کسی کی ہلاکت کا ارادہ فرماتے ہیں تو اسے تین چیزوں میں مبتلا کر دیتے ہیں۔

(۱) اسے علم عطا فرماتے ہیں مگر اہل علم جیسے اعمال سے محروم رکھتے ہیں۔

(۲) اسے نیک لوگوں کی ہم نشینی نصیب فرماتے ہیں مگر ان کی حق شناسی سے کور رکھتے ہیں۔

(۳) نیک اعمال کا درد ازہ اس پر کھولتے ہیں مگر خلاص سے بے بہرہ رکھتے ہیں (تنبیہ الغافلین)

(۴) فکر موت

رسول مقبول صلی اللہ علیہ وسلم کا ارشاد ہے کہ لذتوں کو توڑنے والی چیز یعنی موت کا کثرت سے ذکر کیا کرو (ترمذی) آپ صلی اللہ علیہ وسلم نے فرمایا کہ ”اگر جانوروں کو موت کا اتنا علم ہو جتنا بنی آدم کو ہے تو تمہیں کوئی جانور فرہ اور موٹا تازہ کھانے کو نہ ملے“ (تنبیہ)

فکر کا طریقہ یہی ہے کہ ہم اکثر اوقات خلوت میں بیٹھ کر قلب کو خالی کر کے توجہ اور عزم کے ساتھ موت اور اس کے بعد کی ہولناکیوں کو یاد کریں، پھر اپنے اعمال کا محاسبہ کریں کہ کیا وہ اس قابل ہیں کہ وہ ہمیں ان ہولناکیوں میں نجات دلا سکیں۔

(۵) توبہ نصوح

حضرت ابو بکر واسطی رحمہ اللہ سے منقول ہے کہ جلد بازی نہ کرنا ہر کام میں اچھا ہے سوائے تین باتوں کے اول نماز میں جب کہ مستحب وقت ہو جائے، دوسرے میت کے دفن میں اور تیسرے گناہ ہو جائے تو توبہ کرنے میں (تنبیہ الغافلین)

حضرت ابن عباس رضی اللہ عنہما نے فرمایا: اٰمَنُوْا تَوْبُوْا اِلٰی اللّٰهِ تَوْبَةً نَّصُوْحًا کے متعلق ارشاد فرماتے ہیں کہ توبہ نصوح یہ ہے کہ دل سے اپنے گناہ پر ندامت ہو، زبان سے استغفار کرے اور عزم ہو کہ کبھی بھی آئندہ نہ کروں گا، رسول اللہ صلی اللہ علیہ وسلم نے فرمایا کہ زبان سے استغفار کرنے والا اور گناہوں پر اصرار کرنے والا اللہ تعالیٰ کے ساتھ مذاق کرنے والے کی مانند ہے۔

.....

دعاء مغفرت کی درخواست

محترم جناب مشتاق احمد صاحب چک نمبر 335/w-b کے عم محترم صوفی حبیب اللہ صاحب
۷ شوال المکرم ۱۴۲۷ھ کو انتقال کر گئے، انا للہ وانا الیہ راجعون۔
قارئین الحقیقیہ سے ان کیلئے دعا مغفرت کی درخواست ہے۔

مولانا محمد یعقوب نانوتوی قدس سرہ

(دوسری و آخری قسط)

حسن صورت اور عادات

آپ کی طبیعت میں بہت جلال تھا عبادت و ریاضت سے جذب کی ہی کیفیت بھی طاری رہتی تھی اور سلوک کی بھی، آپ مجذوب سالک تھے آپ بہت خوش خلق، خوش وضع، خوش لہجہ، خوش گفتگو، خوش پوشاک تھے اور حسین بھی ایسے تھے کہ معلوم ہوتا تھا کہ شہزادہ ہیں، باوجودیکہ آپ متمول گھرانے میں پیدا ہوئے تھے اور زندگی ہر طرح کی فارغ البالی میں گذرتی تھی لیکن پھر بھی سادگی کا یہ حال تھا کہ ایک دفعہ دیکھا گیا کہ آپ کے پا عجامہ میں کمر بند کی جگہ بان ڈالا ہوا تھا۔ حضرت مولانا رشید احمد گنگوہی رحمہ اللہ کے دریا فت فرمانے پر فرمایا کہ کمر بند تلاش کرنے سے ملا نہیں اس لئے بان ڈال لیا، حضرت گنگوہی نے فرمایا میرا کمر بندنگلی (کھوٹی) پر سے لے کر ڈال لو، آپ نے کمر بند جو دیکھا تو اتنی روپیہ بھی بندھا ہوا تھا حضرت گنگوہی رحمہ اللہ سے فرمایا کہ اس میں تو روپیہ بھی بندھا ہوا ہے، فرمایا کہ مع روپیہ کے کمر بند آپ کی نذر ہے چنانچہ آپ نے روپیہ لے لیا اور کمر بند پا عجامہ میں بلا تکلف ڈال لیا۔

بے تکلفی ایک مرتبہ حضرت مولانا گنگوہی رحمہ اللہ کھانا کھا رہے تھے آپ بھی تشریف لے آئے حضرت گنگوہی اپنے ہاتھ میں کاکڑا آپ کو دیکر گھر میں سے اور کھانا لینے کے واسطے چلے گئے آپ نے بلا تکلف وہ ککڑا کھانا شروع کر دیا، حضرت تھانوی نے فرمایا کہ ان سب حضرات کا آپس میں ایسا برتاؤ تھا کہ یہ پتا نہیں چلتا تھا کہ ان میں کون بڑا ہے، مثل صحابہ رضی اللہ عنہم کے آپس میں بے تکلف اور جاں نثار تھے، ہر شخص دوسرے کو اپنے سے بڑا سمجھتا تھا۔

تواضع اور منکسر مزاجی دیوبند کے تین کون موضع ملیا کے ایک شخص نے طلباء کے ساتھ آپ کی بھی آموں کی دعوت کی مگر سواری نہیں لایا آپ پیدل تشریف لے گئے، جب چلنے لگے تو اس نے بہت سے آم گھر لے جانے کیلئے دیے مگر پہنچانے کیلئے کوئی شخص ہمراہ نہ تھا مولانا نے اپنے حصہ کے آم اپنے کپڑے میں باندھ لئے اور بغل میں لے کر چل دیے، ایک طرف کی بغل تھک گئی تو دوسری طرف لے لیا بار بار کروٹیں بدلتے ہوئے دیوبند پہنچے تو ہاتھ زیادہ تھک گئے تھے، مولانا نے اس گٹھڑی کو سر پر رکھ لیا اور فرمایا کہ بھائی یہ ترکیب پہلے سے سمجھ میں نہیں آئی اس وقت حالت یہ تھی کہ مولانا کو دونوں طرف سے ہزار میں سلام ہو رہا تھا اور مولانا جواب دیتے

جاتے تھے، اس حالت میں مولانا کو ذرا بھی تغیر نہ تھا، سبحان اللہ کیا تواضع ہے نفس ان حضرات میں تھا ہی نہیں۔

بیعت و خلافت

آپ صاحب نسبت بزرگ اور حضرت حاجی امداد اللہ صاحب تھانوی مہاجر کی (متوفی ۱۳۱۷ھ) کے نچاز اور ارشد خلفاء میں سے تھے، حضرت حاجی صاحب رشتہ داری کی وجہ سے اکثر ماہ نوید تشریف لے جایا کرتے تو مولانا محمد قاسم صاحب اور مولانا محمد یعقوب صاحب آپ کی خدمت میں حاضر ہوا کرتے تھے، کتابوں کی جلد بندی بھی حضرت حاجی صاحب سے ہی ان دونوں صاحبوں نے سیکھی تھی، اپنی لکھی ہوئی کتابوں کی جلدیں باندھ لیتے تھے حضرت حاجی صاحب رسالہ ”وحدۃ الوجود“ میں فرماتے ہیں ”مولوی محمد قاسم صاحب مرحوم و مولوی رشید احمد صاحب و مولوی محمد یعقوب صاحب و مولوی احمد حسن صاحب (امروہی) وغیرہم از عزیزان فقیر مدو تعلق با فقیر دارند“ اور حاشیہ ضیاء القلوب میں تحریر فرماتے ہیں ”وہیچنیں عزیزم مولوی محمد یعقوب صاحب نانوتوی را دانند کہ او شماں نیز مجاز اند“ مطلب یہ کہ حضرت حاجی صاحب فرما رہے ہیں کہ مولانا محمد یعقوب صاحب نانوتوی کو بھی ایسا ہی سمجھو کیونکہ وہ بھی میرے نچاز ہیں۔

کشف آپ بڑے صاحب کشف بھی تھے اور اکثر مکاشفات آپ کے صحیح ہوتے تھے پھر لطف یہ ہے کہ اپنے مکاشفات کا اخفاء نہیں فرماتے تھے بالکل سب کے سامنے خوب صاف صاف بیان فرما دیا کرتے تھے، بہت بے تکلف اور صاف طبیعت تھے۔

ظرافت حضرت تھانوی رحمہ اللہ فرماتے ہیں مولانا جب کسی کو پینتے تھے تو ایسی ایسی مزہ دار باتیں غصہ میں فرماتے تھے کہ دوسرے کو بے اختیار ہنسی آتی تھی، کوئی طالب علم اگر کہتا کہ اللہ کے واسطے نہ ماریے تو فرماتے ہاں اللہ ہی کے واسطے مارتا ہوں ایسے مفندوں کو مزادینے کیلئے اللہ ہی نے حکم فرمایا ہے، وہ کہتا رسول کے واسطے نہ ماریے، فرماتے ہاں رسول ہی کے واسطے مارتا ہوں، انہوں نے حکم فرمایا ہے کہ ایسے مفندوں کو مزادو، مولانا بڑے ذکی تھے ہر بات کا خوب جواب دے دیتے تھے، مولانا کے سبق میں بڑا لطف آتا تھا ایسی باتیں فرمایا کرتے تھے، سبحان اللہ! کیا لوگ تھے، مولانا بڑے ظریف تھے فرماتے تھے ”آج کل کے بعض مولوی فوجیوں سے کم نہیں وہ پلٹن اور رسالہ سے لڑتے ہیں یہ کتاب اور رسالہ سے“ مولانا ایک بند و معصوف کو جن کے پلک او بھنوں وغیرہ پر بھی بالکل ہال نہ تھے فارغ البال کہا کرتے تھے۔

ریاضی میں اعلیٰ درجہ کا دخل حضرت تھانوی رحمہ اللہ نے فرمایا کہ حضرت مولانا محمد یعقوب رحمہ اللہ کو ہاؤ جوڈ محدث و مفسر ہونے کے ریاضی میں اعلیٰ درجہ کا دخل تھا، سرکاری مدارس کے مدرسین لائیکل

اشکالات مولانا سے حل کرانے آجایا کرتے تھے، مولانا وضو کرتے ہوئے اوقلیدس و مساحت کے سوالات بے ساختہ حل کرتے جاتے تھے اگر کسی ادنیٰ طالب علم نے بھی کسی غلطی کی طرف توجہ دلائی تو فوراً قرار فرما لیتے تھے کہ ہاں بھائی میری غلطی تھی، جب کتاب کا کوئی مقام سمجھ میں نہیں آتا تھا تو بلا تکلف اپنے ماتحت مدرسین میں سے کسی کے پاس کتاب لے کر بیٹھ جاتے تھے اور جوابات سمجھ میں نہ آتی تھی اس کو پوچھ لیتے تھے اور فرمایا کرتے تھے کہ اول مرتبہ ہی میں جہاں تک میرا ذہن پہنچنا ہوتا ہے پہنچ جاتا ہے اگر نہیں پہنچتا تو سمجھ لیتا ہوں کہ یہ بات میری سمجھ میں نہیں آئے گی۔

وسعت مطالعہ حضرت تھانوی رحمہ اللہ نے فرمایا ”ہمارے بعض حضرات کی نظر بہت وسیع تھی جیسے حضرت مولانا محمد یعقوب صاحب کہ وہ فرماتے تھے کہ ایک ہزار کتابیں میں نے دیکھی ہیں، مولانا ہر وقت کتابیں دیکھا کرتے تھے اور روز کی اس قدر تھے کہ کوئی گھنٹہ دو گھنٹہ چار اوڑھ لے تو اس کو سونگھ کر بتا دیتے تھے کہ مرد نے اوڑھی ہے یا عورت نے۔“

حزم و احتیاط مولانا نے تسخیر و حسب کا عمل بھی محض اس لئے سیکھ لیا تھا کہ آپ کو ہر چیز کے جاننے کا شوق تھا، عمل کرنے کے واسطے نہیں سیکھا تھا لیکن جب آپ کو عامل نے اس کی یہ خطرناک تاثر بتلائی کہ ایک بار امیر زاوی پر اس عمل کا امتحان کیا گیا تھا تو اس عمل سے وہ میرے پاس آگئی تو یہ سن کر مولانا گھبرا گئے، فرمایا مجھے یہ اندیشہ ہوا کہ نفس کا کیا اعتبار ہے نہ معلوم کس وقت وہ بدل جائے اس لئے میں نے اس عمل کو ذہن سے بھلانے کی کوشش کی یہاں تک کہ اب اس کا ایک لفظ بھی یاد نہیں۔

مقام ناز مولانا کو ایک دفعہ کسی حالت میں رقم کی ضرورت تھی حق تعالیٰ سے دعا کی تو رو پیدل گیا پھر خواب میں جنت کا محل دیکھا حاضرین سے پوچھا یہ کس کا محل ہے، انہوں نے مولانا کا نام بتایا مگر دیکھتے ہیں کہ اس کا ایک کنگرا ٹوٹا ہوا ہے، مولانا کے دریا فت کرنے پر جواب ملا کہ انہوں نے دنیا میں مانگ لیا ہے، خواب سے بیدار ہو کر حق تعالیٰ سے عرض کرتے ہیں کہ حضور اگر جنت کے کنگرا ہم کو یہاں ملنے لگیں تو ہم سارا محل ہی کھا جائیں گے، آپ کے یہاں کیا کمی ہے یہاں الگ دیبچے اور وہاں الگ دیبچے، مولانا مقام ناز میں تھے اس لئے حق تعالیٰ سے ایسی باتیں کر لیا کرتے تھے۔

درس مثنوی شریف جس زمانہ میں آپ دارالعلوم دیوبند میں صدر مدرس تھے تو طلبہ نے مثنوی مولانا روم پڑھنے کا اشتیاق ظاہر کیا لیکن مولانا رفیع الدین صاحب مہتمم دارالعلوم نے یہ کہہ کر منع فرما دیا کہ مولانا کو دیوبند میں رہنے دو ورنہ یہ اپنے آپ سے باہر ہو کر یہاں سے جنگلوں میں بھاگ جائیں گے۔

تصنیفات آپ کے ستر خطوط جو آپ نے اپنے مرید منشی محمد قاسم نیا نگری کو بارہ سو تراسی ہجری سے ۱۳۰۱ھ کے درمیان لکھے ہیں ان میں تصوف و طریقت اور شریعت کے بے شمار راز ہائے سر بستہ کو منظر عام پر پیش فرما کر امت اسلامیہ پر بڑا احسان فرمایا، جاہجا معرفت اور شریعت کے مسائل پر روشنی ڈالی ہے جو اہل علم کیلئے سرمہ بصیرت ہے اور بہت سے فقہی مسائل سے پردہ اٹھایا ہے، انہی مطبوعہ خطوط کے ساتھ آپ کی بیاض یعقوبی بھی طبع ہوئی اور سوانح قاسمی کے نام سے آپ نے حضرت مولانا محمد قاسم صاحب نانوتوی رحمہ اللہ کی زندگی کا ایک بہترین خاکہ بھی مرتب کیا ہے جس سے مختصر طریقہ پر حضرت مولانا نانوتوی رحمہ اللہ کے حالات زندگی کا نقشہ آنکھوں کے سامنے کھینچ جاتا ہے۔

شاعری بیاض یعقوبی میں آپ کے عربی، اردو، فارسی کے اشعار ہیں جن سے یہ امر قاری کے ذہن میں منقش ہو جاتا ہے کہ آپ ادب میں مختلف اصناف کے جامع اور بڑے صاحب ذوق ادیب ہیں، آپ کے اشعار میں بڑی جان، صفا کی اور سادگی کے ساتھ بڑی روانی اور سلاست ہے، بیاض یعقوبی میں ایک قصیدہ میمہ بھی ہے جو کہ دو سو پینتالیس اشعار پر مشتمل ہے، یہ قصیدہ حضور نبی اکرم صلی اللہ علیہ وسلم کے ساتھ آپ کی تپتی اور دلہانہ محبت و عشق کا نتیجہ ہے۔

حکمت یونانی اس بیاض یعقوبی میں آپ کے بہت سے نسخے بھی موجود ہیں جن سے معلوم ہوتا ہے اور حقیقت بھی یہی ہے کہ آپ بہت بڑے حاذق طبیب بھی تھے اور دارالعلوم میں بھی آپ طلبہ کو طب یونانی کی کتابیں پڑھایا کرتے تھے چنانچہ ۱۲۹۵ھ کی روداد کے اخیر میں جہاں ایک اعلان میں اس کی خبر دی گئی ہے کہ دینی علوم کے ساتھ ساتھ دارالعلوم میں طب یونانی کے پڑھانے کا انتظام بھی کیا گیا ہے، گویا آپ حکمت ایمانی، علوم دینیہ کے ساتھ حکمت یونانی طب کی تعلیم بھی دیتے رہے۔ اور اسی طرح بیک وقت آپ انسانوں کے جسم اور روح دونوں کی تربیت اور خدمت میں مشغول تھے رحمہ اللہ رحمۃ واسعہ۔

وفات آپ شب شنبہ (ہفتہ) یکم ربیع الاول ۱۳۰۲ھ بمصرض ہینضہ مبتلا ہوئے اور شب دو شنبہ (سوموار) ۳ ربیع الاول ۱۳۰۲ھ تقریباً ایک بجے وفات پائی، آپ کی قبر مبارک آپ کے وطن نانوتہ ہی میں لب مزک بہار پور ہاش نو میں واقع ہے، اللہ ہم اغفرلہ وارحمہ۔

(بشکریہ ترجمان اسلام ستمبر ۱۹۶۸ء)

مفتی سید عبدالقدوس ترمذی مدظلہم

اجلہ عشر کو کب

حضرت حکیم الاسلام کے اساتذہ کرام و مشائخ عظام

۱۶/۱۵ نومبر ۲۰۰۶ء دارالعلوم دیوبند وقف میں حضرت اقدس حکیم الاسلام مولانا قاری محمد طیب قاسمی معہارث لٹ دارالعلوم دیوبند کی عظیم عبقری اور عالمی شخصیت پر ایک عالمی سیمینار منعقد ہوا جس میں دنیا بھر سے آنے والے معزز علماء کرام اور مہمانان گرامی قدر نے شرکت کی اور اپنے قیمتی خیالات کا اظہار کیا اور موضوع سے متعلق مقالات پڑھے، مدیر المقتانیہ نے بھی اس سیمینار کیلئے ایک مقالہ بعنوان ”حضرت حکیم الاسلام کے اساتذہ کرام و مشائخ عظام“ تحریر کیا تھا، احباب کے اصرار پر اس کی مختص فارمین المقتانیہ کی خدمت میں پیش کی جا رہی ہے، پورا مقالہ ان شاء اللہ تعالیٰ الگ طبع ہوگا (ادارہ)

(۱) شیخ الہند حضرت مولانا محمود حسن دیوبندی رحمہ اللہ

ولادت: ۱۲۶۸ھ ۱۸۵۱ء وفات: ۱۳۳۹ھ ۱۹۲۰ء

مولانا محمود حسن ۱۲۶۸ھ ۱۸۵۱ء میں بریلی میں پیدا ہوئے جہاں ان کے والد مولانا ذوالفقار علی ڈپٹی انسپٹر مدارس تھے، انہوں نے فارسی کی سب کتابیں اور عربی کی ابتدائی کتب اپنے چچا سے پڑھیں۔ ۱۲۸۳ھ میں دارالعلوم دیوبند قائم ہوا تو مولانا محمود حسن دارالعلوم کے سب پہلے طالب علم تھے، انہوں نے کتب صحاح ستہ اور بعض دیگر کتابیں مولانا محمد قاسم بانی دارالعلوم سے پڑھیں، ۱۲۹۰ھ ۱۸۷۳ء میں تحصیل علم سے فارغ ہوئے اور ۱۲۹۲ھ ۱۸۷۵ء میں بطور معین مدرس دارالعلوم میں پڑھانے لگے۔

۱۳۰۵ھ میں مولانا محمود حسن رحمہ اللہ دارالعلوم دیوبند کے صدر مدرس مقرر ہوئے، انہوں نے اپنے تبحر علمی، فرض شناسی، ہندی اور روسوزی سے اس کو دنیا کے اسلام کی ایک مرکزی درس گاہ بنا دیا، ان کے زمانے میں ہندوستان کے علاوہ افغانستان، ترکستان اور انڈونیشیا تک کے طلبہ علوم دینیہ دارالعلوم دیوبند کی تعلیم و تربیت سے مستفید ہوئے۔

آپ ریشمی رد مال تحریک کے بانی اور سربراہ تھے، اس سلسلہ میں آپ نے ایک منظم پروگرام دیا، حجاز کا سفر بھی فرمایا لیکن جب آپ مکہ معظمہ پہنچے تو شریف حسین نے ترکوں کے خلاف بغاوت کر دی تھی، شریف حسین نے حکم دیا کہ مولانا محمود حسن کو گرفتار کر لیا جائے، اس گرفتاری میں انگریزوں کا مشورہ بھی شامل تھا کیونکہ وہ حجاز میں مولانا کی سرگرمیوں کو بڑی تشویش سے دیکھ رہے تھے، چنانچہ انہیں ۲۲ صفر ۱۳۳۵ھ کو

حراست میں لے کر جہدہ پہنچا دیا گیا اور وہاں انگریز حکام کے حوالے کر دیا گیا، قاہرہ میں ان سے پوچھ چگھ ہوتی رہی، بالآخر وہ ۱۵ فروری ۱۹۱۷ء کو مالٹا بھیج کر نظر بند کر دیئے گئے۔

مولانا محمود حسن نے مالٹا میں قید و بند کا زمانہ نہایت عزم و ہمت اور صبر و استقلال سے گزارا، ان کا بیشتر وقت عبادت میں گذرتا تھا، انہوں نے یہیں قرآن مجید کا اردو ترجمہ مکمل کیا، اس اثنا میں ان کی رہائی کیلئے ہندوستان میں تحریک جاری تھی، آخر کار وہ تین برس دو ماہ کی نظر بندی کے بعد مالٹا سے ہندوستان روانہ کر دیئے گئے اور ۸ جون ۱۹۲۸ء کو بمبئی پہنچے پر رہا کر دیئے گئے اور ۱۴ جون ۱۹۳۸ء کو بئیریت دیوبند واپس پہنچ گئے۔

ہندوستان پہنچنے کے بعد شیخ الہند کی صحت روز بروز گرنے لگی تھی، ڈاکٹر ممتاز احمد انصاری نے نہایت توجہ اور دوسوی سے ان کا علاج کیا مگر شیخ الہند کی طبیعت سنبھل نہ سکی اور وہ ۳۰ نومبر ۱۹۳۸ء کو اپنے خالق حقیقی سے جا ملے اور انہیں مولانا محمد قاسم بانی دارالعلوم دیوبند کے پہلو میں دفن کر دیا گیا۔

شیخ الہند کے حلقہ درس سے سینکڑوں نہیں بلکہ ہزاروں طالب علم فارغ التحصیل ہو کر نکلے، ان میں ممتاز ترین تلامذہ میں حکیم الامت مولانا اشرف علی تھانوی، مولانا محمد انور شاہ کشمیری، مولانا سید حسین احمد دہلوی، مولانا محمد رسول خان ہزاروی، مولانا شبیر احمد عثمانی، مولانا شیر زمان ہزاروی، مولانا اعجاز علی امرہوی، مولانا مناظر احسن گیلانی رحمہم اللہ ہیں۔

ان کی تصنیفات میں ترجمہ قرآن مجید مع مفید حواشی سورۃ المائدہ تک اور بقیہ حواشی ذوالکند مولانا شبیر احمد عثمانی نے لکھ کر پورے کئے، تقریر ترمذی عربی، حاشیہ سنن ابی داؤد (عربی) تراجم ابواب بخاری، حاشیہ مختصر المعانی، ایضاح الاولیہ، شرح الوثائق العربی فی تحقیق الجمعہ فی القری، جہد المثل فی تنزیہ المعز والمذل۔ آپ کو قطب الارشاد حضرت مولانا رشید احمد گنگوہی قدس سرہ سے بیعت کی اجازت تھی، بہت سے حضرات نے آپ سے روحانی فیض پایا اور بعض حضرات کو آپ نے خلافت بھی عطا فرمائی، آپ کے خلفاء میں مولانا سعید احمد چانگامی فاضل دیوبند، مولانا فقیر اللہ بانی جامعہ رشیدیہ جالندھر و ساہیوال، مولانا مفتی محمد سہول صاحب سابق استاذ مفتی دارالعلوم دیوبند، مولانا عبدالرحمن ندوی سابق استاذ تفسیر ندوۃ العلماء لکھنؤ۔

(۲) فخر المحدثین حضرت مولانا خلیل احمد سہارنپوری قدس سرہ

ولادت: ۱۲۶۹ھ ۱۸۵۲ء وفات: ۱۳۴۶ھ ۱۹۲۷ء

شیخ خلیل احمد کی ولادت صفر ۱۲۶۹ھ دسمبر ۱۹۵۲ء میں اپنے ننھیال مانوٹہ میں ہوئی، آپ کے والد صاحب کا نام مجید علی اور والدہ کا مبارک النساء تھا، مبارک النساء استاذات العلماء علامہ مملوک علی مانوٹوی کی

ذختر نیک اختر تھیں۔

۱۲۸۳ھ میں جب آپ کی عمر تیرہ چودہ سال تھی دارالعلوم دیوبند کا قیام عمل میں آیا، آپ کے ماموں مولانا محمد یعقوب اس دارالعلوم کے صدر مدرس تھے انہوں نے آپ کو یہاں بلا لیا جہاں آپ نے چھ ماہ تک تعلیم حاصل کی، پھر دیوبند سے آپ سہارنپور کے مدرسہ مظاہر علوم میں آ گئے اور یہیں علوم کی تکمیل کر کے فراغت حاصل کی، آپ کے اساتذہ میں مفتی سعادت علی، شیخ سخاوت علی، شیخ مٹھوی اور شیخ سعادت حسین بہاری رحمہم اللہ کے نام آتے ہیں، آپ کے خاص الخاص اساتذہ میں شیخ مظہر علی مانووی ہیں جن سے آپ نے حدیث کی تمام کتابیں پڑھیں اور ۸۶-۸۸۵ء میں دورہ حدیث پڑھا، عربی ادب میں بھی مہارت حاصل کی۔

۱۲۹۴ھ میں حج کیا اور اپنے شیخ کے شیخ الحاج ادا اللہ مہاجر کی زیارت کی، انہوں نے آپ کو بہت نوازا اور بیعت کی اجازت عطا فرمائی، حج کے بعد جب اپنے شیخ کی خدمت میں حاضری دی تو انہوں نے اس اجازت کی تصدیق کی اور خلافت سے نوازا اور شاید آپ اپنے شیخ کے خلیفہ اول ہیں، آپ برادران سے استفادہ کرتے رہے۔

پہلے سنگھو ضلع سہارنپور میں پانچ سال تک مدرس کی پھر بھوپال میں کام کرتے رہے، اسی دوران مفتی ریاست مولانا عبدالقیوم پرمانوی سے حدیث کی سند حاصل کی، اسی دوران آپ نے پہلا حج کیا اور مدینہ منورہ کے قیام کے دوران شیخ عبدالغنی سے بھی حدیث کی سند حاصل کی، پھر اپنے ماموں مولانا محمد یعقوب کے ارشاد پر بہاولپور چلے گئے، وہ پورے ہندوستان میں مشہور اسلامی ریاست تھی، یہاں دس سال تک مدرس کی، یہاں بھی بڑے بڑے معرکے مرکے اور دین کی بڑی خدمت کی، مناظرے بھی ہوئے اور غالب رہے، اسی دوران آپ نے ”ہدایات الرشید“ نامی کتاب لکھی، پھر مصباح العلوم بریلی میں ۱۳۰۶ھ سے ۱۳۰۸ھ دو سال تک مدرس کی۔

اپنے شیخ حضرت سنگھو کے ارشاد پر دارالعلوم دیوبند میں ۱۳۰۸ھ میں مدرس میں حدیث کا آغاز کیا اور چھ سال تک پڑھاتے رہے، شیخ الہند مولانا محمود حسن بھی ان دنوں مدرس میں مشغول تھے، دونوں کے درمیان محبت و الفت کا مضبوط رشتہ قائم تھا، ہر ایک دوسرے کی دل سے قدر کرتا تھا۔

۸ جمادی الاخریٰ ۱۳۱۴ھ میں مظاہر علوم میں صدر مدرس مقرر ہوئے اور ۱۳۳۶ھ میں آپ اس کے مدیر مقرر ہوئے اور اچھے اچھے علماء کو برائے مدرسہ میں لائے، ان میں مولانا محمد نجی کاندھلوی اور ان کے فرزند شیخ الحدیث مولانا محمد زکریا خاص طور پر قابل ذکر ہیں، آپ ۲۲ سال تک اس مدرسہ کے

صدر المدرسین رہے اور ۶ سال تک مدیر، مدرسہ کی تعمیر و ترقی میں اپنی تمام علمی و عملی اور ذاتی صلاحیتیں لگا دیں، یہاں تک کہ مدرسہ اپنے وطن سے زیادہ عزیز اور اس کے اساتذہ اپنے رشتہ داروں سے زیادہ عزیز تھے۔

آپ کی تالیفات میں ہدایات الرشید، طریقہ الکرامۃ، تنشیط الآذان فی تحقیق محل الاذان، الہند علی المنہج، براہین قاطعہ، اتمام المعجم، بذل الجہود فی شرح سنن ابی داؤد ہیں۔

آپ ۱۳۴۴ھ میں ہجرت کی نیت سے مدینہ منورہ تشریف لے گئے اور وہیں ربیع الثانی ۱۳۴۶ھ میں انتقال فرمایا۔

آپ کے تلامذہ میں شیخ الحدیث مولانا محمد زکریا کاندھلوی، مولانا محمد ادریس کاندھلوی، مولانا ظفر احمد عثمانی، مولانا سید حسین احمد فی، مولانا بدر عالم میرٹھی، مولانا عبدالرحمن کامپوری رحمہم اللہ وغیرہ ہیں۔

حضرت حکیم الاسلام رحمۃ اللہ علیہ پر آپ کی خاص شفقت و عنایت تھی چنانچہ حضرت نے آپ کو بطور خاص سہارنپور بلا کر حدیث کی اجازت سے مشرف فرمایا، حضرت حکیم الاسلام کو آپ سے خاص لگاؤ اور عقیدت تھی اس کی تفصیل حضرت حکیم الاسلام کے خطبات اور مواظبات میں دیکھی جاسکتی ہے۔

(۳) حکیم الامت حضرت مولانا اشرف علی تھانوی رحمۃ اللہ علیہ

ولادت: ۱۲۸۰ھ ۱۸۶۳ء وفات: ۱۳۶۲ھ ۱۹۴۳ء

حکیم الامت مولانا اشرف علی تھانوی رحمۃ اللہ علیہ کی ولادت ۵ ربیع الثانی ۱۲۸۰ھ کو ہوئی، آپ کے حسب نسب کا تعلق قصبہ تھانہ بھون ضلع مظفرنگر یوپی کے ایک مقتدر خاندان سے ہے، ابتدائی تعلیم میرٹھ میں حافظ حسین علی صاحب مرحوم دہلوی سے کلام پاک حفظ کرنے سے ہوئی، پھر تھانہ بھون آ کر حضرت مولانا فتح محمد

صاحب تھانوی سے عربی اور فارسی کی ابتدائی اور متوسطہ کتابیں پڑھیں، اس کے بعد علوم دینیہ کی تکمیل کیلئے ذوالقعدہ ۱۲۹۵ھ کے اواخر میں دارالعلوم دیوبند میں داخل ہوئے، ۱۳۰۱ھ میں آپ کی دستار بندی قطب الاقطاب حضرت مولانا رشید احمد گنگوہی کے دست مبارک سے ہوئی، اس وقت آپ کی عمر تقریباً ۲۰ سال تھی۔

دارالعلوم کے اساتذہ میں حضرت مولانا محمد یعقوب صاحب نانوتوی اور حضرت شیخ الہند مولانا محمود حسن صاحب کی توجہات خصوصی آپ کے اوپر مبذول رہیں، زمانہ طالب علمی میں جب کہ آپ کی عمر صرف ۱۸ سال تھی بطور مشغلہ ایک فارسی نظم مثنوی زیر و بم تحریر فرمائی جو آپ کی پہلی منظوم تصنیف ہے، حضرت مولانا محمد یعقوب صاحب رحمہ اللہ آپ پر خصوصی شفقت فرماتے اور آپ کی استعداد اور صلاحیت کی وجہ سے آپ کے سامنے حقائق و معارف اور نکات و دقائق علمیہ کثرت سے بیان فرماتے تھے، آپ کے متعلق حضرت

مولانا محمد یعقوب صاحب نے پیش کوئی فرمائی تھی کہ ”جہاں تم جاؤ گے بس تم ہی تم ہو گے“۔ دارالعلوم دیوبند سے فراغت کے بعد آپ ۱۳۰۱ھ میں کانپور کے مدرسہ ”فیض عام“ میں صدر مدرس کے عہدہ پر فائز ہوئے، ۱۴ سال تک کانپور میں درس و تدریس، افتاء اور تبلیغ کے کاموں میں مشغول رہے۔

۱۳۱۵ھ میں اپنے شیخ حضرت حاجی ادا واللہ مہاجر کی کے ایماء اور منشأ سے پیر و مرشد کی یادگار ”خانقاہ ادا دیہ“ تھانہ بھون میں مستقل سکونت اختیار فرمائی جس پر حضرت حاجی صاحب نے تحریر فرمایا: ”بہتر ہوا آپ تھانہ بھون تشریف لے گئے، امید ہے کہ آپ سے خلائق کو کثیر فائدہ ظاہری و باطنی ہوگا اور آپ ہمارے مدرسہ (اداءالعلوم) و مسجد کو ازمرنوا باد کریں گے، ہر وقت آپ کے حال میں دعا کرتا ہوں اور خیال رہتا ہے“۔

پھر یہ جگہ مریضان باطنی کیلئے علاج کا مرکز بن گئی، حضرت رحمۃ اللہ علیہ کی پوری زندگی اصلاح و تربیت، تصنیف و تالیف، درس و تدریس، افتاء و تبلیغ، مواظب و ملفوظات ہی میں بسر ہوئی اور تقریباً نصف صدی تک خدمت و اصلاح خلق کے جتنے شعبے ہو سکتے تھے ہر شعبہ اور ہر راستہ سے تنہا وہ خدمات انجام دیں کہ بڑی بڑی جماعتیں اور ادارے اس کا شکر تحسین کرنے سے بھی عاجز ہیں۔

آپ کی تصنیفات کی تعداد سولہ سو کے قریب ہے، آپ کے تقریباً ۴۴ مواظب و ملفوظات ہو کر شائع ہوئے، مواظب کے علاوہ حضرت حکیم الامت کے افادات و علوم کی اشاعت کا ایک بڑا ذریعہ ان کے روزمرہ کے ملفوظات ہیں جو تقریباً ساٹھ جلدوں پر مشتمل ہیں، ان میں سے ہر ایک مجموعہ حضرت کی نظر سے گزار کر شائع کیا گیا۔ اصلاح و تربیت کے سلسلہ میں حضرت حکیم الامت کی ایک بڑی خصوصیت یہ ہے کہ آپ نے عقائد و عبادات کی اہمیت کے ساتھ ساتھ اخلاق و معاشرت اور عملی زندگی کے کاروبار کی صحت پر بے حد زور دیا ہے، فرمایا کرتے تھے ”انسان بننا فرض ہے بزرگ بننا فرض نہیں اس لئے کہ انسان نہ بننے سے دوسروں کو تکلیف ہوگی اور بزرگ نہ بننے سے اپنے ہی کو تکلیف ہوگی“۔

وراثت نبوت یا جذبہ مجددیت سے جو شفقت علی الخلق و اصلاح مسلمین کی فکر حضرت حکیم الامت پر ہمہ وقت طاری تھی کہ جہاں کہیں مسلمانوں پر کوئی مصیبت آتی یا پریشانی کی خبر آتی وہ غم میں اس طرح گھلنے لگتے جیسے کسی شفیق باپ کی صلیبی اولاد پر کوئی مصیبت آئی، ایک ایسے ہی نکتہ کے زمانے میں خود فرمایا کہ ”مسلمانوں کی موجودہ حالت اور اس کے نتائج کا تصور اگر کھانے سے پہلے آ جاتا ہے تو بھوک اڑ جاتی ہے اور سونے سے پہلے آ جاتا ہے تو نیند اڑ جاتی ہے“۔

اسی فکر کے مد نظر آپ نے ۲۵ اصول ”حیات المسلمین“ کے نام سے مرتب فرمائے، یعنی وہ اعمال جن پر عمل پیرا ہونے سے مسلمانوں کی دین و دنیا کی فلاح یقینی ہے، آپ حیات المسلمین کو اپنے لئے سرمایہ نجات سمجھتے تھے، فرمایا کہ ”میرا غالب گمان ہے اس سے میری نجات ہو جائے گی، اس کو میں اپنی ساری عمر کی کمائی اور تمام عمر کا سرمایہ سمجھتا ہوں۔“

آپ کے خلفاء عظام، مجازین بیعت و صحبت کا حلقہ بھی بڑا وسیع ہے جن میں حضرت خواجہ عزیز الحسن مجذوب، حضرت مفتی محمد حسن امرتسری، حضرت علامہ ظفر احمد عثمانی، حکیم الاسلام مولانا قاری محمد طیب قاسمی، حضرت مولانا نیر محمد جالندھری، حضرت علامہ سید سلیمان ندوی، مفتی اعظم حضرت مولانا مفتی محمد شفیع دیوبندی، حضرت مولانا جلیل احمد شیروانی، حضرت مولانا مفتی عبدالکریم گنگوہی رحمۃ اللہ علیہم بطور خاص قابل ذکر ہیں۔

(۴) حضرت مولانا حافظ محمد احمد نانوتوی قدس سرہ

ولادت: ۱۲۷۹ھ ۱۸۶۲ء وفات: ۱۳۲۷ھ ۱۹۰۸ء

حافظ صاحب حضرت حمید الاسلام مولانا محمد قاسم نانوتوی قدس سرہ کے فرزند رشید تھے، ۱۲۷۹ھ ۱۸۶۲ء میں نانوتہ میں پیدا ہوئے، قرآن مجید حفظ کرنے کے بعد والد ماجد نے ابتدائی تعلیم حاصل کرنے کیلئے گلاؤنچی (ضلع بلندشہر) بھیج دیا، گلاؤنچی میں حضرت نانوتوی کا قائم کیا ہوا مدرسہ منبع العلوم تھا، مولانا عبداللہ ایٹھوی ان کے بہنوئی اس مدرسہ میں مدرس تھے، بعد ازاں مزید تعلیم کیلئے مراد آباد کے مدرسہ شاہی میں بھیجے گئے، یہاں حضرت نانوتوی کے شاگرد رشید مولانا احمد حسن امرودی پڑھاتے تھے، ان سے مختلف علوم و فنون کی کتابیں پڑھنے کے بعد دیوبند تشریف لائے اور حضرت شیخ الہند کے سامنے زانوئے تلمذتہ کیا، حضرت مولانا محمد یعقوب سے ترمذی شریف کے چند سبق ۱۳۰۰ھ میں پڑھے، دورہ حدیث گنگوہ پتلیج کر حضرت گنگوہی کے حلقہ درس میں پورا کیا اور وہیں جلالین اور بیضاوی پڑھی، ۱۳۰۳ھ ۱۸۸۵ء میں بحیثیت مدرس دارالعلوم میں تقرر ہوا اور مختلف علوم و فنون کی کتابیں پڑھانے کی نوبت آئی، ۱۳۱۰ھ ۱۸۹۲ء میں جب حضرت حاجی محمد غابدیہ اہتمام سے مستعفی ہوئے تو یکے بعد دیگرے دو مہتمم مقرر ہوئے مگر ایک ایک سال سے زیادہ اہتمام نہ کر سکے، ہر سال کے تغیرات کی وجہ سے دارالعلوم کے نظام میں اختلال پیدا ہونے لگا تو ۱۳۱۳ھ ۱۸۹۵ء میں حضرت گنگوہی نے اہتمام کیلئے حافظ صاحب کا انتخاب فرمایا، حافظ صاحب نہایت منتظم اور صاحب اثر و وجاہت تھے، وہ بہت جلد دارالعلوم کے انتظام پر قابو یافتہ ہو گئے اور تقرر کے وقت آپ سے جو توقعات قائم کی گئی تھیں بدرجہ اتم ان کے اہل ثابت ہوئے، حضرت شیخ الہند جو صدر المدرسین تھے خود استاذ ہونے کے باوجود حافظ صاحب

کے استاد زادہ ہونے کی حیثیت کو زیادہ اہمیت دیتے تھے اور دارالاہتمام میں ان کے سامنے مؤدبانہ بیٹھتے تھے۔
 ۱۳۲۷ھ ۱۹۴۸ء میں نظام دکن کے دہلی آنے کی توقع تھی، نظام دکن کو دیوبند آنے کے وعدے کی یاد دہانی کیلئے آپ حیدرآباد شریف لے گئے، وہاں پہنچ کر طبیعت زیادہ خراب ہو گئی، واپسی کے قصد سے آپ حیدرآباد سے روانہ ہوئے مگر ابھی ٹرین حیدرآباد کے حدود ہی میں تھی کہ نظام آباد اسٹیشن کے قریب حافظ صاحب جان جان آفریں کے سپرد کر کے من مقامات فی السغر فیہوشہید میں داخل ہو گئے، یہ ۲۴ جمادی الاولیٰ ۱۳۲۷ھ ۱۹۴۸ء کا واقعہ ہے، نظام دکن کے اس تار پر کہ مولانا کو حیدرآباد لایا جائے ثابت حیدرآباد لے جایا گیا، اگلے دن ۲۴ جمادی الاولیٰ کو نظام دکن کے ذاتی مصارف پر ایک مخصوص قبرستان میں جو حیدرآباد میں ”محلہ صالحین“ کے نام سے موسوم ہے ان کو سپرد خاک کیا گیا، اس قبرستان میں حیدرآباد کی ممتاز شخصیتیں مشائخ و علماء و امراء دفن کئے جاتے ہیں۔

حافظ صاحب رحمہ اللہ نے ۲۵ سال دارالعلوم کی خدمات انجام دیں، ابتدائی ۱۰ سال تعلیم و تدریس میں گزرے اور ۳۵ سال اہتمام کے فرائض انجام دیئے۔

(۵) امام الفقہاء حضرت مولانا مفتی عزیز الرحمن عثمانی قدس سرہ

ولادت: ۱۲۷۵ھ ۱۸۵۸ء وفات: ۱۳۲۷ھ ۱۹۴۸ء

آپ ۱۲۷۵ھ کو قصبہ دیوبند میں پیدا ہوئے، اصل نام عزیز الرحمن اور تارنخی نام ظفر الدین ہے، زمانہ طفولیت سے ہی ذہانت، فراست و شرافت اور صداقت کے مجسم پیکر تھے، حضرت مولانا محمد یعقوب صاحب مانووی اور حضرت مولانا محمد قاسم مانووی سے بیشتر کتابیں پڑھیں، ۱۲۹۸ھ میں تمام علوم و فنون سے فارغ التحصیل ہوئے، ۱۲۹۹ھ میں حضرت مفتی صاحب قدس سرہ اور مولانا حافظ محمد احمد صاحب دارالعلوم دیوبند میں بلا تنخواہ مدرس مقرر ہوئے، اس کے بعد آپ بسلسلہ تعلیم و تدریس مدرسہ عالیہ رامپور شریف لے گئے اور ۱۳۰۹ھ تک مدرسہ کی خدمات سرانجام دیتے رہے، ۱۳۰۹ھ میں دارالعلوم کی طلب پر آپ دوبارہ دیوبند تشریف لائے تو نیابت اہتمام کا منصب آپ کے سپرد کر دیا گیا۔

دارالعلوم دیوبند کی شہرت اور مقبولیت عام تھی اس وجہ سے دور دراز کے مقامات سے استفتاء بکثرت آتے تھے، ابتدائی سالوں میں اساتذہ دارالعلوم بالخصوص عارف باللہ حضرت مولانا محمد یعقوب مانووی قدس سرہ حسب ضرورت و موقع فتاویٰ تحریر کرتے رہے، ۱۳۱۰ھ میں حضرت گنگوہی نے حضرت مفتی صاحب قدس سرہ کو اس عظیم منصب اور اہم ذمہ داری کیلئے منتخب فرمایا، پھر اس وقت سے ۱۳۲۶ھ یعنی ۳۶

سال تک بدستور بحیثیت صدر مفتی دارالعلوم دیوبند بلکہ مفتی اعظم ہندوستان خدمت افتاء سرانجام دیتے رہے، محدث کبیر حضرت مولانا محمد یوسف صاحب بنوری فرماتے ہیں ”علماء دیوبند میں سے صرف ایک عالم مولانا الشیخ الفقیہ مفتی عزیز الرحمن صاحب دیوبندی نے مختلف سوالات کے جواب میں پچاس ہزار فتاویٰ صادر فرمائے“ (دارالعلوم دیوبند نمبر ص ۱۵۳)

آپ کے تلامذہ میں مفتی اعظم پاکستان حضرت مولانا مفتی محمد شفیع صاحب دیوبندی، حکیم الاسلام حضرت مولانا قاری محمد طیب صاحب، مولانا محمد ادریس کاندھلوی، مولانا بدر عالم میرنگھی، مولانا مناظر احسن گیلانی، مولانا حفظ الرحمن سیوہاروی، مولانا مفتی عتیق الرحمن عثمانی اور مولانا محمد یوسف بنوری شامل ہیں۔ غرض یہ کہ حضرت مفتی صاحب قدس سرہ کے علمی و عملی مقام اور فقیہ النفس ہونے میں کسی قسم کا کلام یا شبہ نہیں ہے، آپ واقعی اس دور کے امام العلماء تھے اور دارالعلوم دیوبند کے جلیل القدر اکابر میں سے تھے۔ حضرت مفتی صاحب کو علوم ظاہری کے ساتھ علوم باطنی میں بھی بلند مقام حاصل تھا، حضرت مولانا شاہ رفیع الدین صاحب مہتمم اول دارالعلوم دیوبند سے بیعت و خلافت حاصل تھی۔

آپ کے خلفاء اور مریدین کا حلقہ وسیع ہے، خاص طور پر مولانا قاری محمد اسحاق صاحب میرنگھی بہت معروف تھے جن کے خلیفہ مجاز حضرت مولانا بدر عالم میرنگھی مہاجر مدنی ہیں۔

۱۳۴۶ھ میں آپ مستعفی ہو کر ڈابھیل تشریف لے گئے اور وہاں کچھ دن قیام فرما کر واپس دیوبند تشریف لے آئے اور تھوڑے عرصہ بعد ۱۷ جمادی الثانی ۱۳۴۷ھ کو آپ نے داعی اجل کو لبیک کہا اور قبرستان قاسمی میں آپ کو سپرد خاک کیا گیا انا للہ وانا الیہ راجعون۔

(۶) حضرت مولانا حبیب الرحمن عثمانی رحمہ اللہ سابق مہتمم دارالعلوم دیوبند

وفات: ۱۳۴۸ھ ۱۹۲۹ء

فخر العلماء حضرت مولانا حبیب الرحمن صاحب عثمانی رحمۃ اللہ علیہ دارالعلوم دیوبند کے قدیم ممتاز فضلاء اور منتظمین میں سے تھے اور اپنے علم و فضل، زہد و تقویٰ اور خلوص و لہجیت کی حیثیت سے فضلاء دارالعلوم دیوبند میں اعلیٰ مقام پر فائز تھے، آپ دارالعلوم دیوبند میں پیدا ہوئے اور آپ کا شجرہ نسب سیدنا عثمان غنی رضی اللہ عنہ سے ملتا ہے۔ آپ کے ممتاز تلامذہ میں مفتی اعظم پاکستان حضرت مولانا مفتی محمد شفیع صاحب دیوبندی، شیخ الحدیث حضرت مولانا محمد ادریس کاندھلوی، حضرت مولانا سید بدر عالم میرنگھی مہاجر مدنی، حضرت مولانا حفظ الرحمن سیوہاروی، حضرت مولانا سید مناظر احسن گیلانی اور حضرت مولانا قاری محمد طیب

قاسمی رحمۃ اللہ علیہم خاص طور سے قابل ذکر ہیں۔

اللہ تعالیٰ نے حضرت مولانا حبیب الرحمن صاحب قدس سرہ کو انتظامی صلاحیت اور سیاسی سوجھ بوجھ اس قدر غیر معمولی عطا فرمائی تھی کہ درحقیقت وہ وزیر بننے کے لائق انسان تھے، دارالعلوم دیوبند پر سخت سے سخت وقت آئے، بڑی بڑی شورشیں اٹھیں لیکن میں نے اس بندہ خدا کو کبھی ہراساں یا پریشان نہیں دیکھا، سنگین سے سنگین حالات میں بھی ان کے اطمینان اور خود اعتمادی میں کبھی فرق نہیں آیا، انہوں نے دارالعلوم میں خلاف اصول باتوں کو کبھی برداشت نہیں کیا اور اپنے حسن تدبیر سے مدرسے کو بڑے بڑے فتنوں سے محفوظ رکھنے کی کوشش کی۔

ایک مرتبہ دارالعلوم دیوبند کی انتظامیہ کے خلاف ایک شدید طوفان کھڑا ہوا جس میں بعض لوگ حضرت مولانا کی جان تک کے دشمن ہو گئے، ان حالات میں بھی مولانا کھلی چھت پر تنہا سوتے تھے، میں نے عرض کیا کہ حضرت ایسے حالات میں آپ کا اس طرح سونا مناسب معلوم نہیں ہوتا آپ کم از کم کمرے کے اندر ہی سو جلیا کریں لیکن مولانا نے بڑی بے نیازی کے ساتھ ہنس کر فرمایا ارے بیاں! میں تو اس باپ (حضرت عثمان رضی اللہ عنہ) کا بیٹا ہوں جس کے جنازے کو چار اٹھانے والے بھی میسر نہ آئے اور جسے رات کے اندھیرے میں قبیح کی نذر کیا گیا لہذا مجھے موت کی کیا پروا ہو سکتی ہے (ماخوذ ماہنامہ ابلاغ کراچی مفتی اعظم نمبر ص ۳۰۸)

حکیم الاسلام حضرت مولانا قاری محمد طیب قاسمی رحمہ اللہ فرماتے ہیں ”حضرت مولانا حبیب الرحمن صاحب دارالعلوم دیوبند کے چھٹے مہتمم تھے، جن تعالیٰ نے آپ کو دین کا خاص فہم عطا فرمایا تھا، آپ کی دانش و تدبیر مشہور زمانہ تھی، ادبیات کے ماہر تھے، عربی نظم و نثر دونوں میں کمال قدرت رکھتے تھے۔ دارالعلوم کے نظم و نسق نے آپ کے تدبیر و دانش سے عظیم استفادہ کیا، آپ کی اس دانش اور عظیم علمی شخصیت کی بنا پر حکومت حیدرآباد دکن کا عہدہ افتاء حضرت مولانا حنفی محمد احمد قاسمی کے بعد آپ ہی کو تفویض کیا گیا تھا، آپ کا حلم و تواضع، مروت اور تحمل مشہور زمانہ تھا، آپ حضرت گنگوہی کے متوسل اور طریقت کے معمولات کے نہایت پابند تھے، وفات کے دن مجھ سے حسرت کے ساتھ فرمایا کہ میرا بارہ ہزار اسم ذات افسوس کہ آج پورا نہ ہو سکا۔“

حضرت حنفی صاحب رحمہ اللہ کے انتقال کے ٹھیک چودہ ماہ بعد ۴ رجب ۱۳۴۸ھ ۱۹۲۹ء کی شب اس جہان فانی سے رحلت فرمائی اور ہمیشہ کیلئے دارالعلوم کو اپنا مداح چھوڑ گئے۔

(۷) حضرت علامہ محمد انور شاہ کشمیری رحمۃ اللہ علیہ

ولادت: ۱۲۹۲ھ ۱۸۷۵ء وفات: ۱۳۵۲ھ ۱۹۳۳ء

شاہ صاحب کشمیر کے رہنے والے تھے، ۲۷ شوال ۱۲۹۲ھ ۱۸۷۵ء کو سادات کے ایک معزز علمی

خاندان میں آپ کی ولادت ہوئی، ساڑھے چار سال کی عمر میں اپنے والد بزرگوار مولانا سید معظم شاہ سے قرآن مجید شروع کیا، غیر معمولی ذہانت و ذکاوت اور بے مثل قوت حافظہ ابتداءً عمر سے موجود تھی، چنانچہ ڈیڑھ سال کی قلیل مدت میں کتاب اللہ کے ساتھ فارسی کی چند ابتدائی کتابیں ختم کر کے علوم متداولہ کی تحصیل میں مشغول ہو گئے تقریباً تین سال ہزارہ کے مدارس میں رہ کر مختلف علوم و فنون میں دست گاہ حاصل کی، ۱۳۱۰ھ ۱۸۹۴ء میں دیوبند تشریف لائے، حضرت شیخ الہند مسند صدارت پر متمکن تھے۔

۱۳۱۴ھ میں دارالعلوم سے فارغ ہو کر آپ حضرت گنگوہی رحمہ اللہ کی خدمت میں حاضر ہوئے اور مسند حدیث کے علاوہ باطنی فیوض سے بھی مستفیض ہوئے اور خلافت حاصل کی، دارالعلوم سے فراغت کے بعد آپ نے مدرسہ امینیہ دہلی میں کچھ دنوں فرائض تدریس انجام دیئے، ۱۳۲۷ھ ۱۹۰۹ء میں آپ دیوبند تشریف لائے، حضرت شیخ الہند نے آپ کو یہاں روک لیا، کئی سال تک بغیر مشاہرے کے کتب حدیث کے درس و تدریس کی خدمت انجام دیتے رہے اور جب تک دارالعلوم سے تنخواہ نہیں لی حضرت حافظ محمد احمد صاحب رحمہ اللہ کے مہمان رہے۔

۱۳۳۳ھ ۱۹۱۵ء کے اواخر میں جب شیخ الہند نے سفر تجار کا قصد کیا تو اپنی جانشینی کا فخر شاہ صاحب کو بخشا، دارالعلوم کی مسند صدارت پر تقریباً ۱۲ سال تک جلوہ افروز رہے۔

۱۳۴۶ھ ۱۹۲۷ء کے اوائل میں اہتمام دارالعلوم سے بعض اختلافات کے باعث آپ فرائض صدارت سے دست کش ہو کر جنوبی ہند کے مدرسہ ذابھیل میں تشریف لے گئے اور ۱۳۵۱ھ ۱۹۳۲ء تک وہاں درس حدیث کا مشغلہ جاری رہا۔

حضرت حکیم الامت تھانوی رحمہ اللہ کے اس ارشاد سے آپ کی جامع شخصیت کا اندازہ لگایا جاسکتا ہے کہ ”میرے نزدیک حقانیت اسلام کی دلیلوں میں ایک دلیل مولانا محمد انور شاہ کشمیری کا امت مسلمہ میں وجود ہے، اگر دین اسلام میں کسی قسم کی بھی کجی یا شرابی ہوتی تو آپ دین اسلام سے کنارہ کش ہو جاتے۔“

آپ کے تلامذہ میں شاہ عبدالقادر رائے پوری، مولانا مفتی محمد شفیع دیوبندی، مولانا سید مناظر احسن گیلانی، مولانا محمد ادریس کاندھلوی، مولانا سید بدر عالم میرٹھی مہاجر مدنی، مولانا حفظ الرحمن سیوہاری، مولانا محمد یوسف بنوری، مولانا مفتی عتیق الرحمن عثمانی، مولانا حبیب الرحمن لدھیانوی، مولانا محمد منظور نعمانی، مولانا مفتی محمد حسن امرتسری، مولانا اطہر علی سلہٹی اور مولانا قاری محمد طیب قاسمی وغیرہ حضرات شامل ہیں۔

آپ کی تصانیف میں خاتم النبیین، عقیدۃ الاسلام فی حیات عیسیٰ علیہ السلام، التخریج ہماواتر فی نزول المسیح، فصل الخطاب فی مسئلہ ام الکتاب وغیرہ ہیں۔

ڈابھیل میں چند سال قیام فرمانے کے بعد آخر میں امراض کی شدت سے مجبور ہو کر دیوبند جس کو آپ نے اپنا وطن اقامت بنالیا تھا چلے آئے اور یہیں ۳ صفر ۱۳۵۲ھ ۱۹۳۳ء میں رحلت فرمائی، قبر مبارک عید گاہ کے قریب ہے۔

(۸) شیخ الاسلام حضرت علامہ شبیر احمد عثمانی رحمہ اللہ

ولادت: ۱۳۰۵ھ ۱۸۸۷ء وفات: ۱۳۶۹ھ ۱۹۴۹ء

آپ حضرت مولانا فضل الرحمن کے فرزند رشید تھے، ۱۳۰۵ھ ۱۸۸۷ء میں بہ قیام بجنور پیدا ہوئے، ۷ سال کی عمر میں درجہ قرآن مجید میں داخل ہوئے، دارالعلوم کے اساتذہ سے ۱۳۲۵ھ ۱۹۰۷ء میں علوم کی تکمیل کی، حضرت شیخ الہند کے ارشد تلامذہ میں تھے اور انہیں سے بیعت تھے، فراغت کے بعد دہلی کے مدرسہ فتح پوری میں صدر مدرس مقرر ہوئے وہاں سے ۱۳۲۸ھ ۱۹۱۰ء میں ان کو دارالعلوم میں بلا لیا گیا، یہاں عرصہ تک درجہ علیا کی مختلف کتابیں پڑھائیں، مولانا عثمانی کے درس صحیح مسلم کو بڑی شہرت حاصل تھی، حضرت مائتوی کے علوم پر ان کی خاص نظر تھی، ایک عرصہ تک دارالعلوم میں مدرسہ خدمات انجام دینے کے بعد ۱۳۴۶ھ ۱۹۲۸ء میں دارالعلوم سے بعض اختلافات کے سبب حضرت مولانا محمد انور شاہ اور حضرت مولانا مفتی عزیز الرحمن وغیرہ حضرات کے ساتھ جامعہ اسلامیہ ڈابھیل (سورت) تشریف لے گئے۔

حضرت شاہ صاحب کی وفات کے بعد ۱۳۵۲ھ ۱۹۳۳ء میں جامعہ اسلامیہ ڈابھیل کے شیخ الحدیث مقرر ہوئے، ۱۳۵۴ھ ۱۹۳۵ء میں حضرت تھانوی اور بعض دوسرے اکابر کے ارشاد پر دارالعلوم میں تشریف لائے اور ۱۳۶۲ھ ۱۹۴۲ء تک بحیثیت صدر مہتمم دارالعلوم کی خدمات انجام دیتے رہے، اس دوران جامعہ ڈابھیل سے بھی تعلق قائم رہا۔

علم الکلام، العقول والاعتقالات، اعجاز القرآن، حجاب شرعی اور اشباح لرحم الخاطف المرتاب وغیرہ ان کی معرکہ آراء تصانیف ہیں، حضرت شیخ الہند کے ترجمہ قرآن مجید پر مولانا عثمانی کے تفسیری حواشی کو بڑی شہرت حاصل ہے، علم حدیث میں ان کی گراں قدر عربی تصنیف فتح الملبم حنفی نقطہ نظر سے صحیح مسلم کی پہلی شرح ہے، ان کا یہ ایک ایسا زندہ جاوید کارنامہ ہے جس نے ان کے علم و فضل کو تمام عالم اسلام میں روشناس کرایا ہے، علامہ زاہد الکوثری نیز مصر و شام کے دیگر علماء نے ان کو راجح تفسیرین ادا کیا ہے۔

علامہ عثمانی خلافت کمیٹی کے ایک اہم رکن رہے اور سالہا سال تک جمعیت العلماء ہند کی مجلس عاملہ کے رکن رہے، جمعیت العلماء ہند کے صف اول کے رہنماؤں میں ان کا شمار ہوتا تھا، آخر میں ان کو متحدہ قومیت

اور کانگریس کے ساتھ جمعیت کے تعاون کے مسئلے پر جمعیت العلماء ہند سے اختلاف پیش آیا اور وہ مسلم لیگ میں شامل ہو گئے اور ۱۳۶۵ھ ۱۹۴۶ء میں جمعیت العلماء اسلام کے صدر منتخب کئے گئے۔

پاکستان دستور ساز اسمبلی کے رکن اور دستور ساز کمیٹی کے صدر مقرر ہوئے، پاکستان میں انہوں نے بہت سی دینی اور ملی خدمات انجام دیں، پاکستان کے اقدار اعلیٰ پر ان کی علمی اور سیاسی خدمات کا خاص اثر تھا، خصوصاً ان کو عالمانہ مفکرانہ حیثیت سے خاص عظمت حاصل تھی اور ان کی دینی رہنمائی کے ساتھ ساتھ سیاسی رہنمائی بھی مسلم سمجھی جاتی تھی۔

پاکستان میں جامعہ عباسیہ بہاولپور ایک قدیم دینی تعلیم گاہ ہے، اس کا انتظامی اور تعلیمی نظام بہت خراب ہو گیا تھا، ریاست بہاولپور کی وزارت تعلیم نے مولانا عثمانی سے درخواست کی کہ وہ بہاولپور تشریف لا کر جامعہ عباسیہ کی اصلاح و ترقی کیلئے اپنے مشورے سے ریاست کو نوازیں، چنانچہ آپ بہاولپور تشریف لے گئے، وزارت تعلیم سے ابھی گفتگو شروع ہی ہوئی تھی کہ اچانک ۲۱ صفر ۱۳۶۹ھ ۱۳ دسمبر ۱۹۴۹ء کو چند گھنٹے کی مختصر علالت کے بعد داعی اجل کو لبیک کہا، جنازہ بہاولپور سے کراچی لے جایا گیا اور قیام گاہ واقع محمد علی روڈ کے قریب آپ کو سپرد خاک کیا گیا۔

(۹) شیخ الفقہ والادب حضرت مولانا اعزاز علی صاحب امر وہی رحمہ اللہ

ولادت: ۱۳۰۰ھ ۱۸۸۳ء وفات: ۱۳۷۴ھ ۱۹۵۴ء

آپ کیم محرم الحرام ۱۳۰۰ھ میں شہر بدایون میں پیدا ہوئے، مختلف مقامات میں تعلیم حاصل کرتے ہوئے بالآخر دارالعلوم دیوبند پہنچے اور وہاں کبار اساتذہ سے تعلیم مکمل کی۔

۱۳۱۲ھ میں دارالعلوم سے فراغت کے بعد حضرت شیخ الہند نے آپ کو مدرسہ نعمانیہ پور غنی ضلع بھاگلپور (بہار) کیلئے منتخب فرمایا، تقریباً سات سال اس علاقے میں درس دیتے رہے، پھر آپ شام جہاں پور تشریف لائے، یہاں تقریباً تین سال آپ نے نہایت کامیابی کے ساتھ درس دیا، ۱۳۳۰ھ میں آپ کا تقرر دارالعلوم دیوبند میں بحیثیت مدرس ہوا اور پہلے سال میں آپ کو عربی کی ابتدائی کتابیں علم الصیغہ اور نور الایضاح وغیرہ پڑھانے کیلئے دی گئیں۔

فقہ و ادب آپ کا خاص فن تھا، آپ کے درس نے بالآخر وہ مقبولیت حاصل کی کہ ”شیخ الادب والفقہ“ کے لقب سے مشہور ہوئے، عمر کے آخری دو تین سال ترمذی جلد ثانی اور تفسیر کی بلند پایہ کتابیں بھی پڑھائیں، حضرت مولانا مدنی کی عدم موجودگی میں متعدد مرتبہ بخاری شریف کے پڑھانے کا بھی ان کو موقع ملا، غرض کہ علم

فقہ، علم حدیث، علم ادب، علم تفسیر وغیرہ ہر فن کی کتابوں پر ان کو عبور حاصل تھا، تعلیم کے ساتھ طلباء کی تربیت اور نگرانی کا ان میں خاص ذوق تھا جس سے طلباء کو بے انتہا فائدہ پہنچا اور آج تک آپ کے شاگرد آپ کو یاد کرتے ہیں، آپ کی پابندی اوقات ضرب المثل تھی اور اوقات درس کی پابندی میں آپ خود ہی اپنی نظیر تھے حتیٰ کہ بعض اساتذہ دارالعلوم نے درس میں اوقات کی پابندی کا سبق حضرت شیخ الادب ہی سے حاصل کیا۔

حضرت شیخ الادب کو جس طرح عربی نظم و نثر پر قدرت حاصل تھی اسی طرح وہ اردو نظم و نثر میں بھی کامل دستگاہ رکھتے تھے، اردو نثر میں ان کا ایک خاص انداز تھا، انہوں نے عربی ادب میں فقہ العیون کے معیار کے مطابق فقہ العرب کے نام سے ایک کتاب مرتب فرمائی تھی جس میں تاریخی حکایات و قصص اور اخلاقی مضامین درج کئے گئے ہیں، یہ کتاب عربی مدارس میں بہت مقبول ہوئی چنانچہ دارالعلوم اور دوسرے بہت سے مدارس کے نصاب میں داخل کی گئی، اس کے علاوہ انہوں نے فقہ میں نور الایضاح، شرح نقایہ، کنز الدقائق اور ادب عربی میں دیوان حماسہ اور دیوان مثنوی پر مفید حواشی تحریر فرمائے ہیں جو اساتذہ اور طلباء میں بڑی قدر کی نگاہ سے دیکھے جاتے ہیں، حضرت مولانا حبیب الرحمن کے عربی قصیدہ الامیہ المعجزات کے اشعار کی اردو میں سلیس شرح فرمائی ہے۔

۱۳۷۴ھ میں آپ نے دارفانی سے رحلت فرمائی، حق تعالیٰ درجات عالیہ نصیب فرمائے، آمین۔

(۱۰) علامہ محمد امیر انیم بلیاوی رحمہ اللہ

ولادت: ۱۳۰۴ھ ۱۸۸۷ء وفات: ۱۳۸۷ھ ۱۹۶۷ء

تاریخی نام غلام کبریا ہے، ۱۳۰۴ھ میں مشرقی یوپی کے شہر بلیا کے ایک علمی گھرانے میں پیدا ہوئے، جون پور میں فارسی اور عربی کی ابتدائی تعلیم مشہور طبیب مولانا حکیم جمیل الدین گیلوی سے حاصل کی اور معقولات کی کتابیں مولانا فاروق احمد چہرہ یا کوٹی اور مولانا ہدایت اللہ خاں (تلمیذ مولانا فضل حق خیر آبادی) سے پڑھیں، دینیات کی تعلیم کیلئے مولانا عبدالغفار کے سامنے زانوئے تلمذ کیا جو حضرت مولانا رشید احمد گنگوہی کے ارشد تلامذہ میں تھے، ۱۳۴۵ھ کے اواخر میں دارالعلوم دیوبند میں داخل ہو کر اولاً ہدایہ اور جلالین وغیرہ کتابیں پڑھیں اور ۱۳۴۷ھ میں دارالعلوم سے فارغ التحصیل ہوئے۔

تعلیم سے فراغت کے بعد اسی سال میں مدرسہ عالیہ فتح پوری کے مدرس دوم بنائے گئے پھر عمری ضلع مراد آباد کے مدرسہ میں کچھ عرصہ تک درس و تدریس میں مشغول رہے، ۱۳۳۱ھ میں آپ کو دارالعلوم میں بلایا گیا، ۱۳۴۰ھ سے ۱۳۴۴ھ تک مدرسہ دارالعلوم مؤظلع اعظم گڑھ اور مدرسہ امدادیہ درجنگ (بہار) میں صدارت تدریس کی خدمات انجام دیں، ۱۳۴۴ھ میں آپ کو پھر دارالعلوم دیوبند میں بلایا گیا۔

۱۳۶۲ھ میں پھر دارالعلوم سے علیحدگی اختیار کی، اولاً جامعہ اسلامیہ ذابھیل میں مسند صدارت کو رونق بخشی، وہاں کے بعد کچھ عرصہ تک مدرسہ عالیہ فتح پوری میں صدارت مدرسہ کی خدمات انجام دیں اور بعد ازاں بنگال میں ہاٹ ہزاری ضلع چانگام کے مدرسہ میں صدر المدرسین رہے اور بالآخر ۱۳۶۶ھ میں حضرت مولانا محمد طیب صاحب کی سفارش اور مجلس شوریٰ کی منظوری کے بعد آپ دارالعلوم کی مسند صدارت مدرسہ پر فائز ہوئے اور تادم دالچیں اس پر متمکن رہے، ان کے تلامذہ کی تعداد ہزاروں سے متجاوز ہے جو برصغیر کے علاوہ ایشیا اور افریقہ کے بہت سے ملکوں میں پھیلے ہوئے ہیں۔

حضرت علامہ بلیاوی ہر علم و فن خصوصاً علم کلام و عقائد میں یگانہ روزگار تھے، انہوں نے تفسیر، حدیث، عقائد، کلام اور دوسرے علوم کی جو نمایاں خدمات انجام دیں وہ اپنی مثال آپ ہیں، ان کے درس و تدریس کی مدت ۱۳۲۷ھ سے ۱۳۸۷ھ تک ۶۰ سال ہوتی ہے علامہ بلیاوی کی تصانیف میں رسالہ مصافحہ، رسالہ تراویح، انوار الحکمۃ، ضیاء العلوم حاشیہ سلم العلوم، حواشی میبذی و خیالی ہیں، آخر میں جامع ترمذی پر حاشیہ لکھ رہے تھے جس کے پورے ہونے کی نوبت نہ آ سکی۔

ان کی صحت عرصے سے شراب ہو گئی تھی، ۲۲ رمضان ۱۳۸۷ھ کی دوپہر کو ۸۴ سال کی عمر میں داعی اجل کو لبیک کہا، قبرستان قادی میں آسودہ خواب ہیں۔ آپ کے بارہ میں حضرت حکیم الاسلام رحمۃ اللہ علیہ تحریر فرماتے ہیں ”۱۳۷۷ھ میں حضرت مولانا سید حسین احمد مدنی رحمہ اللہ کی وفات کے بعد آپ دارالعلوم کے صدر مدرس اور ناظم تعلیمات اور مجلس شوریٰ کے ممبر بنائے گئے تھے، آپ کے تلامذہ کی تعداد ہزاروں سے متجاوز ہے، طلباء آپ کے درس میں بڑے شوق اور انہماک سے شریک ہوتے تھے اور آپ کے افادات عالیہ سے مستفید ہونے کے متمنی رہتے تھے، درس میں اختصار کے ساتھ بڑی جامعیت کی شان تھی اور درس کا انداز نہایت باوقار تھا لیکن اس کے ساتھ ساتھ لطائف و ظرائف، دقیقہ منجی اور بالغ نظری سے اہم مسائل کو حل کرنے میں خاص ملکہ اور کمال حاصل تھا، حضرت بانوٹوی کے علوم پر مہر کی نظر تھی اور حضرت شیخ الہند سے تلمذ کے علاوہ بیعت کا شرف بھی حاصل تھا، آپ نے کئی تصانیف و رسائل بھی تالیف فرمائے جو آپ کے علمی مقام کا ثبوت ہیں۔“

(۱۱) حضرت مولانا سید اصغر حسین دیوبندی المعروف حضرت میاں صاحب رحمہ اللہ

ولادت: ۱۲۹۲ھ ۱۸۷۷ء وفات: ۱۳۶۲ھ ۱۹۴۴ء

عارف باللہ حضرت مولانا سید اصغر حسین دیوبندی کا شمار کاہر علماء دیوبند میں ہوتا ہے، آپ ایک عظیم محدث، مفسر، محقق، فقیہ اور شیخ کامل تھے، آپ کا تاریخی نام مختار احمد اور اصل نام اصغر حسین ہے، آپ کی

تاریخ پیدائش ۱۲۹۲ھ ہے، آپ کے والد ماجد کا نام محمد حسن شاہ ہے، خاندان سادات سے تعلق رکھتے ہیں، آپ کی رسم بسم اللہ آپ کے نام میاں جی شاہ صاحب یعنی مناشاہ صاحب نے کرائی اور فارسی کی تعلیم آپ نے اپنے والد سے حاصل کی، پھر دارالعلوم دیوبند میں داخل ہو کر مولانا محمد یاسین صاحب دیوبندی اور مولانا منظور احمد صاحب سے فارسی کی تکمیل کی، اس کے بعد ۱۳۱۰ھ میں فارسی سے فارغ ہو کر دارالعلوم کے شعبہ عربی میں داخل ہوئے اور تکمیل درس نظامی کی، آپ کے ممتاز اساتذہ میں شیخ الہند مولانا محمود حسن دیوبندی، مولانا مفتی عزیز الرحمن عثمانی، مولانا حافظ محمد احمد قاسمی اور مولانا حبیب الرحمن عثمانی وغیرہم ہیں۔

۱۳۲۰ھ میں علوم عربیہ کی تکمیل سے فارغ ہو کر آپ دارالعلوم دیوبند میں ایک سال چند ماہ تک فتری کام کرتے رہے، اس کے بعد ۱۳۲۱ھ میں آپ کو جو پورہ مدرسہ مسجد نالہ کا صدر مدرس بنا کر بھیج دیا گیا اور وہاں ۱۳۲۷ھ تک بدستور دینی خدمات انجام دیتے رہے، پھر ۱۳۲۷ھ میں حضرت شیخ الہند کی طلبی پر دوبارہ دارالعلوم دیوبند تشریف لے آئے اور درس و تدریس کے ساتھ ماہنامہ ”القاسم“ کی ایڈیٹری بھی فرماتے رہے۔

آپ کا بیعت و سلوک کا تعلق حضرت شاہ عبداللہ عرف میاں جی مناشاہ صاحب سے تھا جو اپنے زمانہ کے کاملین میں سے ہیں، حجۃ الاسلام حضرت مولانا محمد قاسم صاحب مانوٹوی ہانی دارالعلوم دیوبند فرماتے ہیں کہ جس وقت دارالعلوم کی بنیاد میں پہلی اینٹ رکھنے کا مسئلہ آیا تو میں نے کہا کہ پہلی اینٹ وہ رکھے گا جس کے دل میں کبھی گناہ کا ارادہ بھی نہ ہوا ہو اور فو رائی میں نے حضرت مناشاہ صاحب کا نام پیش کر دیا جس کو سب نے پسند کیا، اجازت بیعت حضرت حاجی امداد اللہ صاحب مہاجر کی کی طرف سے عطا ہوئی بعد ازاں ۱۳۱۰ھ میں حضرت مناشاہ صاحب رحمہ اللہ نے بھی اپنے وصال سے ایک دن قبل آپ کو اجازت و بیعت اور خلافت عنایت فرمائی تھی۔

۴۴ محرم الحرام میں آپ نے وصال فرمایا حق تعالیٰ درجات بلند فرمائے، آمین۔ اپنی وصیت میں حضرت نے فرمایا کہ ”میں اپنے احباب سے یہ گزارش کرتا ہوں کہ ہر سنت کا پورا پورا اہتمام رکھیں اور کسی سنت کو خواہ وہ کتنی بھی چھوٹی ہی ہو معمولی نہ سمجھیں کیونکہ آنحضرت صلی اللہ علیہ وسلم کی ہر سنت اللہ تعالیٰ کو محبوب ہے۔“

میاں صاحب کے بزرگ اور اساتذہ ان کا احترام کرتے تھے اور فرماتے تھے کہ یہ تو مادر زاد ولی ہیں، اساتذہ بھی نام لینے کے بجائے میاں صاحب ہی کہتے تھے، حضرت شیخ الہند مولانا محمود حسن قدس سرہ جو اس وقت دارالعلوم کے سید الطائفہ تھے وہ بھی ان کو ہمارے سید صاحب کہہ کر خطاب فرماتے۔

خواتین کا صفحہ

قاری محمد زکریا کی سیالکوٹ

دور حاضر میں مسلمان عورت کا کردار

(۱) عورت جس کو حضرت آدم علیہ السلام کی پہلی سے پیدا کیا گیا اور جو ابتداء آفرینش میں ایک بنیادی حیثیت رکھتی ہے، وہ عورت جو نبی تو نہیں مگر نبیوں کی ماں ہے، وہ عورت (حضرت آسیہ علیہا السلام) جو وقت کے ظالم و جابر حکمران فرعون کی بیوی تھی مگر رضائے الہی کی خاطر تمام مشکلات کو برداشت کرتی رہی اور فرما ہر دارا ٹھائی گئی، وہ عورت (حضرت ہاجرہ علیہا السلام) جو اپنے شیر خوار بچے کے ساتھ میلوں کی مسافت پر پہلے ہوئے لق و دق صحرا میں بظاہر بے یار و مددگار تھی لیکن اسے مشیت الہی پر پورا بھروسہ تھا، وہ عورت (حضرت عمارہ رضی اللہ عنہا) جس نے خیر البشر محبوب دو عالم، کائنات کے محسن جناب محمد مصطفیٰ صلی اللہ علیہ وسلم کی حفاظت کی غرض سے ان کے اطراف لڑتے ہوئے اپنے جسم پر زخم کھائے، وہ عورت (حضرت سمیہ رضی اللہ عنہا) جس نے کلمہ حق کا حق ادا کرتے ہوئے اپنی جان کا نذرانہ پیش کیا اور اسلام کی پہلی شہیدہ قرار پائی، وہ عورت (حضرت خنساء رضی اللہ عنہا) جو ایک نہیں بلکہ اپنے چار بیٹوں کو معرکہ حق و باطل میں شہید ہوتا دیکھ کر جہد میں سر رکھ کر اللہ کا شکر ادا کیا، اور وہ عورتیں (امہات المؤمنین رضی اللہ عنہن) جن کے گھروں میں تین تین دن، کبھی اس سے بھی زیادہ دن چولہا نہیں جلتا تھا، کیوں آخر کیوں ایسا تھا؟ اس لئے کہ یہ سب ایک مقصد عظیم کے حصول کیلئے کوشاں تھیں، وہ مقصد یہ تھا کہ اپنے خالق و مالک کا حکم مان کر اس کی رضا حاصل کر لی جائے، عورت اللہ تعالیٰ کی وہ بہترین شاہکار تخلیق ہے جو نزاکت و لطافت، حیا و پاکیزگی، نرمی و رحمدلی، ایثار و قربانی، خدمت و محبت، بخود و درگزر، عاجزی و انکساری اور حسن و جمال سے مرکب ہے۔

یہی وجہ ہے کہ دنیا کی ابتدا سے لے کر آج تک ہم تاریخ کے جس باب کو بھی دیکھتے ہیں وہ عورت کی بے مثال کارگزاری سے منور ہے، ہو سکتا ہے کہ کچھ لوگ یہ کہیں کہ یہ کل کی باتیں ہیں، یہ ان عورتوں کا ذکر ہے جو بلند کردار اور عظیم المرتبہ تھیں، مگر کیا یہ حقیقت نہیں کہ کسی بھی قوم یا ملت کی ترقی، اس کے کارنامے اس کی گذشتہ تاریخ پر ہی تو ہوتے ہیں۔ اور آج جو مسئلہ امت ملی کو درپیش ہے وہ یہی ہے کہ موجودہ دور کی عورت کیسی ہو، وہ عورت جو قوم کی ماں ہے، معاشرے میں بنیادی اینٹ کی حیثیت رکھتی ہے، یہی اینٹ اگر ٹھیک رکھی گئی تو پھر پوری عمارت صحیح ہوگی اور اگر اسی اینٹ میں کوئی میڑھ پیدا ہوگئی تو ہاں جو دکوشش کے عمارت کی

شرابی کو دور نہیں کیا جاسکتا، دوسرے الفاظ میں میرے اور آپ کے دل کی بات یہ ہے کہ آج کی عورت کو کیسا ہونا چاہئے یعنی اس کا کردار و گفتار کیسا ہو، اس کی چال و چال کیسی ہو، اس کا رہن سہن کیسا ہو، وہ کس فیشن کو اپنائے، وہ کس کو اپنا آئیڈل بنائے؟ کیونکہ اس رنگ و نور کی بھری دنیا میں اپنانے اور اختیار کرنے کو قدم قدم پہ بے شمار انداز اور طور طریقے موجود ہیں اور پھر پورا آب و تاب کے ساتھ اپنی جانب کھینچ رہے ہیں، اس سب کے ساتھ یہ بھی دیکھنا ہے کہ زندگی جس کی مثال سمندر میں ابھرتی ایک لہر جیسی ہے جو سطح سمندر پر چند ساعتوں کیلئے ظاہر ہوتی ہے اور پھر غائب ہو جاتی ہے تو پھر انسان کو نسا طریقہ اختیار کرے کہ یہ مختصر ساعہ حیات، حیات جاوداں بن جائے، ایک مسلمان عورت جو قوم کی ماں ہے اور جس کے وجود سے کائنات کے رنگ قائم ہیں وہ اپنی اہمیت کا فائدہ اٹھاتے ہوئے تقویٰ کا لباس اختیار کرے کہ اس سے بہتر کوئی لباس نہیں، حیا کے زیور سے آراستہ ہو جائے کہ حیا اسلام کا شعار ہے اور صبر و رضا کی چادر اوڑھ لے کہ یہ وہ قوتیں ہیں جو ایک مسلمان عورت میں حوصلہ بھر دیتی ہیں اور منزل آسان ہو جاتی ہے اور پھر بحیثیت ماں، بیٹی، بہن، بیوی کے رہن سہن، چال و چال، گفتگو غرضیکہ مجموعی کردار میں وہ بہترین مضبوطی پیدا ہوگی کہ زبان حال کہہ رہی ہوگی۔

وقت ہی کو جو بدل دے وہ ہے انسان عظیم
وقت کے ساتھ بدانا کوئی کردار نہیں

حمد باری تعالیٰ

کیوں نہ ہو کائنات وہ آخرت ہی ہوئی جس پر ہو تیرے نور کی چادر تجی ہوئی
تیری ہی نعمتوں کے سلاسل جہان میں موجِ نعیم تیری ازل سے چلی ہوئی
نخلِ صدا بھی اُس میں، مقامِ حرم بھی وہ جس قلب میں ہو تیری محبت ہی ہوئی
گر چہ میں صبح و شام خطا کار ہی رہا لطف و کرم میں تیرے نہ پھر بھی کمی ہوئی

رہتی ہے یادِ پڑواں مرے دل میں یوں حنیف

تارِ کیوں میں جیسے ہو مشعلِ جلی ہوئی

(حنیف صاحبِ سحران)

امداد المسائل فی الاحکام والمسائل

فتیہ العصر حضرت مفتی سید عبدالشکور رزندی قدس سرہ

الاستفتاء

غیر مسلم سے رشتہ کرنا

سوال: ایک شخص پہلے حنفی تھا پھر دین اسلام سے خارج ہو گیا اس کے ساتھ رشتہ نامہ درست ہے یا غلط، ملخصاً۔
جواب: رشتہ نامہ کیلئے اسلام شرط ہے، جبکہ وہ اسلام سے خارج ہو گیا تو رشتہ وغیرہ ناجائز ہے۔
(مولانا محمد شفیع (صاحب) سرگودھا)

نعم لاھن حل لھم ولاھم یحانوں لھن فقیر قمر الدین سیالوی غفرلہ
جو شخص نکاح سے قبل یا نکاح سے بعد عقائد کفریہ رکھتا ہو وہ اسلام سے خارج ہے، اگر نکاح سے قبل
اس کے عقائد کفریہ تھے اور اس نے جو کدے کر نکاح کر لیا تب تو ابتدا سے ہی نکاح نہیں ہوا اور اگر نکاح کے وقت
مسلمان تھا اور بعد میں کسی عقیدہ کفریہ میں مبتلا ہوا (والعیاذ باللہ) تو نکاح ہونے کے بعد ٹوٹ گیا واللہ اعلم۔

۱۲/ صفر ۱۳۸۳ھ

حاملہ من الزنا سے نکاح کا حکم

سوال: عرض ہے کہ نکاح بندہ کا مورخہ ۱۱/۱۱/۶۲ نومبر اور چاند کی پندرہ تاریخ کو ہوا تھا اور شادی ۳/۳/۶۳ مارچ یعنی شوال کی دسویں کو ہوئی، جس ماجائز حمل کا بندہ نے ذکر کیا تھا وہ ٹھیک ماویں مہینے کی یعنی صفر کی
تیسری کو بوقت صبح پیدا ہو گیا، کیا نکاح ثانی کی تو ضرورت نہیں ہوگی؟

جواب: اگر وہ حمل زنا سے ہو تو حاملہ من الزنا سے نکاح صحیح ہے، البتہ اگر غیر زانی سے نکاح ہوا ہو تو اس کو
وضع سے قبل وطی وغیرہ حرام ہے اور اگر زانی سے ہی نکاح ہوا ہو تو اس کو وطی بھی حلال ہے۔

فی الذکر المختار وصیغ نکاح حبلی من زنا البیخ، وان حرم وطؤها ودواعیہ
حنسی تمضیع البیخ، لکن کحبھا الزانی حل لہ وطؤها اتفاقاً (شامی ج ۲ ص ۳۰۰) لہذا صورت
مسئلہ میں تہہ بید نکاح کی ضرورت نہیں، نکاح اول صحیح ہے واللہ اعلم بالصواب۔

سید عبدالشکور رزندی عفی عنہ

مدرسہ حقانیہ ساہیوال سرگودھا

۳۰/ صفر ۱۳۸۳ھ

سید عبدالناصر ترمذی

اخبار الجامعہ

۸۔ سوال المکرم: صدر جامعہ نے مدرسہ اداویہ فحیہ سلاوالی میں ماہانہ اصلاحی درس دیا اور بخاری

شریف کا افتتاح کرایا۔

۱۲۔ سوال المکرم: صدر جامعہ کے صاحبزادہ عزیز حافظ سید عبدالباسط ترمذی سلمہ کی تکمیل حفظ

قرآن کے پرست موقع پر جامعہ میں ایک پروقار تقریب منعقد کی گئی، حضرت عارف باللہ مولانا مشرف علی تھانوی مدظلہم نے عزیز موصوف کو آثری سبق پڑھایا اور پرمغز بیان کے بعد دعا کرائی، اس خوشی کے موقع پر صدر جامعہ کی طرف سے معزز مہمانوں کیلئے ضیافت کا اہتمام بھی کیا گیا۔

۱۳۔ سوال المکرم: صدر جامعہ نے مدرسہ ابوہریرہ ہڈائی اور گلشن جمال سرکوڈھا مدرسۃ البنات میں

بخاری شریف کا افتتاح کرایا اور خطاب کیا۔

۱۴۔ سوال المکرم: صدر جامعہ جنڈانوالہ تشریف لے گئے مولانا منظور احمد صاحب سابق متخص

جامعہ ہڈاکانکاح پڑھایا اور مدرسہ صدیقیہ میں بخاری شریف کا افتتاح کرایا، بعد ازاں ڈلے والا افتتاح بخاری شریف کی تقریب میں شرکت کی اور بیان فرمایا۔

۱۵۔ سوال المکرم: شعبہ درس نظامی میں جامعہ کے تعلیمی سال کا آغاز ہوا، صدر جامعہ نے تعلیمی

سال کی افتتاحی تقریب میں طلبہ وچہ کتب کے اسباق کا آغاز فرمایا اور مختصر نصائح فرمائیں۔

۱۶۔ سوال المکرم: صدر جامعہ ”تحفظ حقوق نسواں بل“ کے سلسلہ میں منعقدہ علماء و مشائخ کنونشن

میں شرکت کیلئے اسلام آباد تشریف لے گئے اور ضلع سرکوڈھا کی نمائندگی کرتے ہوئے مختصر بیان بھی فرمایا۔

۱۷۔ سوال المکرم: صدر جامعہ نے مدرسہ تعلیم القرآن و مدرسہ مدینۃ العلوم سرکوڈھا میں تعلیم کا

افتتاح کرایا اور بعد مغرب مدرسہ سعیدیہ میں مشکوٰۃ شریف کا افتتاحی درس دیا۔

۲۲۔ سوال المکرم: صدر جامعہ، جامعہ اداویہ فیصل آباد تشریف لے گئے اور رئیس المحمد شین حضرت

الشیخ مولانا سلیم اللہ خان دامت برکاتہم سے ملاقات کی، بعد ازاں خطبہ جمعہ دیا اور نماز جمعہ کی امامت فرمائی۔

۲۶۔ سوال المکرم: اسلام آباد سے مفتی سعید احمد خاں صاحب و دیگر حضرات مفتی شاہ صاحب

کے ہمراہ جامعہ میں تشریف لائے اور صدر جامعہ سے ملاقات کی۔

۲۷۔ سوال المکرم: صدر جامعہ نے مدرسہ اداویہ فحیہ سلاوالی اور دارالعلوم اشرفیہ چوہال میں خطاب کیا۔